



طب پوهنځی

میرگي



د اکټر محمد ابراهيم

پلورل منع دی



میرگي

Epilepsy

د اکټر محمد ابراهيم
۱۳۹۶

DVD's Version



Shaikh Zayed University, Khost, Medical Faculty

Dr M Ibrahim

Afghanic

Epilepsy



۱۳۹۶

Not For Sale

2017

میر گی

داکتر محمد ابراهیم



Afghanic
Pashto PDF
2017



Shaikh Zayed University, Khost, Medical Faculty

Epilepsy

Dr M Ibrahim

Download:

www.ecampus-afghanistan.org

بسم الله الرحمن الرحيم

میر گی

لومپی چاپ

ڈاکٹر محمد ابراهیم



د کتاب نوم	میرگي
ليکوال	داکتر محمد ابراهيم
خپرندوي	شيخ زايد پوهنتون، خوست، طب پوهنځي
ویب پاپه	www.szu.edu.af
د چاپ کال	۱۳۹۶
چاپ شمېر	۱۰۰۰
ډاونلود	www.ecampus-afghanistan.org
چاپ ئائي	افغانستان تاييمز مطبعه، کابل، افغانستان
د تدریسيي کتابونو د چاپولو لپاره له موږ سره اړیکه ونیسی:	د تدریسيي کتابونو د چاپولو لپاره له موږ سره اړیکه ونیسی:
ډاکټر يحيى وردک، د لوړو زده کړو وزارت، کابل	ډاکټر يحيى وردک، د لوړو زده کړو وزارت، کابل
تيليفون	۰۷۵۶۰۱۴۶۴۰
ایمیل	textbooks@afghanic.de

د چاپ ټول حقوق له مؤلف سره خوندي دي.

ای اس بي ان ۰۲-۶۳۳-۹۹۳۶-۹۷۸

تقریظ

محترم دوکتور محمدابراهیم د شیخ زاید پوهنتون د طب پوهنځی د عقلی او عصبی دیپارتمنټ استاد چې د لوړو زده کرو د (۱۴/۱۰/۱۳۹۱) نیټي او (۵۸۷۲۰) ګنه لیک په اساس یې په همدي دیپارتمنټ کي د نامزد پوهیالي په حیث تقرر کړي، زه د ده لپاره د همدي نیټي وروسته د لارښود استاد په توګه ټاکل شوی یم او نوموري ته د عقلی او عصبی دیپارتمنټ له خوا د میریتس نیورولوژي په نوم د عصبی کتابونو د سلسلي له دولسم چاپ (Merritt's Neurology ۱۲th edition ۲۴۹۴-۲۴۳۵) څخه د یوسلوډری پنځوسم څېرکي د ۲۴۹۴-۲۴۳۵ صفحو یا میرګي (Epilepsy) له انګلیسي ژې څخه پښتو ژې ته د ژباری دنده سپارل شوی وه. ما دا ژباره له سر تر پایه ولوسته او نوموري دا ژباره په بنه بول د ژباري د تولو شرایطو په پام کي نیولو سره سرته رسولی ده. تر ممکن حده سوچه پښتو کلمات یې کارولي دي، د اړوند کتاب څخه یې کې مې انځورونه او جدولونه رالېردوډلي او ژبارلي دې چې د لوستونکو په پوهیدو کې ګټور تامامېږي. زه دا ژباره د نامزد پوهیالي د رتبې څخه د پوهیالي اصل رتبې ته د ارتقا لپاره کافي بولم. هيله لرم چې د طب د مسلک لارویان یې له لوست څخه کته واخلي او نوموري استاد ته په دې لار کي د لا زیاتو بریاوو په هيله.

په درښبت

پوهنمل دوکتور ایمل عزیز جبارخیل

د کابل د طبی پوهنتون د عقلی او عصبی دیپارتمنټ استاد

الف

تقریظ

د شیخ زايد پوهنتون د طب پوهنځی د روانی او عصبي دیپارتمنت محترم استاد نوماند پوهیالي داکتر محمدابراهيم لخوا د میرګي تر سرهليک لاندي ژبارل شوي ليکنه، مې له یووي مخي ولوستله. څرنګه چې دا موضوع نوموري ته د کابل د طبی پوهنتون د روانی او عصبي دیپارتمنت لخوا د نوماندی دورې په پېل کي تاکل شوي وه او زموږ د درسي کوريکولم یوه کوچني برخه ده. نوموري استاد دغه موضوع د نوماندی د دورې د یو اړین شرط په توګه په بنه بول د ژباري د ټولو اصولو په پام کي نیولو سره ژبارلي ده، د شونتیا تر بريده یې سوچه پښتو کلمي کارولي دي. برسيره پر دی له اړوند کتاب څخه یې کت مت جدولونه او انځورونه رالپرداولي او ژبارلي دي چې د نوموري ژباري د لازياتي پنکلا او د لوستونکو په بنه پوهيدو کي ګټور پربوزي. زما په اند د نوموري استاد لپاره د نورو شرایاطو تر څنګ د ده د نوماند پوهیالي له رتبې څخه د پوهیالي اصلی رتبې ته د لوروی لپاره بسنه کوي. هيله لرم چې نور لوستونکي یې له لوست څخه ګټه واخلي اونوموري استاد ته په راتلونکي کي د لا زياتو برياوو په هيله يم.

په درنښت

پوهندوی داکتر جهان شاه تني
د شیخ زايد پوهنتون د طب پوهنځی د روانی او عصبي دیپارتمنت
استاد او مشر

سریزه

د لوی خدای ج له سپیڅلې او غني درباره بیا شکریه ادا کوم چې ما ته یې د دې توان راکړ چې د میریتس نیورولوژي (Merritt's Neurology 12th Edition) په نوم د عصبی کتابونو د سلسلي له دولسم چاپ څخه یوسلودری پنځوسم څېرکۍ له انګلیسی ژبې څخه پښتو ته وژبام. دا څېرکۍ چې د میرگې (Epilepsy) تر سرليک لاندې دی، له بلي خوا د موجودو اثارو له مطالعې څخه بنسکاري چې د تاريخ د پیل له مهاله میرگې شتون درلود او خلکو پیژندل. یونانیاتو به ورته سپیڅلې ناروغری ویله یا دا چې نور مذہبی نسبتونه به یې ورته کول، د بیلکې په توګه دوی به ویل چې د ناروغر په دماغ کې شیطان ننوتی دی او داسې نور. له میلاد څخه پنځه پېږۍ وړاندې بالاخره د لومری حل لپاره هیپوکرات دا رد کړه چې مذہبی ناروغری ده او هغه وښودله چې دا په دماغ کې یوه پیلیدونکي ګډو دي ده چې په طبی ډول د درمنلي ور ده. که څه هم په تاریخي لحاظ چې معاینات نه وونو یواحی کلینیکي تشخيص به اینښودل کیده خو بالاخره د فزیولوژي او روانی ناروځیو یو جرمني عالم د لومری حل لپاره په ۱۹۲۴ زیرودیز کې انسانی الکتروانسفالوگرافی (EEG) اختراع او ثبت کړه او دا نوم یې پري کیښود. په دې سره په تشخيص کې پرمختګ رامینځ ته شو. په دې تازه وروستیو کې د CT او MRI په مینځ ته راتلو سره د میرگې د بنه تشخيص او شونی لاملونو په پیژندلو کې نور هم پرمختګ وشو.

د نړی څلوبېست میلیونه خلک پري اخته دی چې ۷۰٪ یې د درمنلي پر مت قابو کیدی شي ولې په تولو حالاتو کې یې د تل پاتي روغتیا (شفا) شونتیا دیره لبره ده. له بلي خوا د ټینو نورو ناروځیو سره هم یو ځای کیدی شي، د بیلکې په توګه ژور خفغان، وسواس، نیم سری، او داسې نور.

الف

دا چې د میرگي حمله یوه ناخاپي پېښیدونکي بلا ده چې په خینو حالاتو کي یې پېښیدل د حتمي مړينې لامل کيدی شي. بل دا چې نوموري موضوع زموږ د طب پوهنځي د عصبي مضمون د کوريکولم سره سرخوري او یوه برخه یې جوړوي، له بلی خوا دا چې زموږ ګران هیواد دير زيات د ګړو په اور کي سوځیدلی او په هره برخه کي نورو ته اړ یو، یو له دی څخه علمي ډکټر دی چې پر بیلا بیلو ستونځو برسيره په خپله ژبه د ګټورو اثارو کمنېت یا بېخي نه شتون دی.

د پورتنيو تکو په پام کي نیولو سره ما ته د نوموري موضوع ژباره وټاکل شوه. که څه هم زما لپاره دا ژباره یو نوی کار او بنایي نیمګرتیاوي به ولري، نو له ټولو درنو لوستونکو څخه دير په درناوی هيله لرم چې ما ته خپلی نیمګرتیاوي په ګوته کري، خود دي سره سره زه د محترم لارښود استاد پوهنمل ډاکټر ايمل عزيز جبارخیل په نیکه او بنه لارښونه سره وتوانیدم چې راته سپارل شوی مسؤليت د پاڼه تر بریده ورسوم او له نوموري څخه یوه نږۍ منه کوم او ورته د اوږده ژوند غوبېشونکي یې چې خپل ارزښتنيک وخت بې زما سره په کار واچاوه. هيله لرم چې زما دغه خدمت که څه هم کوچني دی د طب د مسلک لارویانو لپاره د ګتني اخیستو ور وکړي. که څه هم ما پوره هڅه کري چې سوچه پښتو ولیکم ولی بیا هم د خینو تکو ژبارل دير ستونخمن او تر دی چې که وژبارل شي د ناسم پوهوي لامل کيدی شي، نو د بنه پوهوي لپاره مې په داسې ځایونو کي دير بدلون نه دی راوستلى هيله ده چې د لوستونکو په پوهوي کي ګټور وي.

په درنېنت
پوهیالی ډاکټر محمدابراهیم

لړلیک

1.....	میرگی
2.....	د حملو او میرگی دلبندی
2.....	د حملو دلبندی
10.....	د میرگی دلبندی (د میرگی سندرومونه)
13.....	د عمومي میرگي غوره سندرومونه
17.....	د میرگي غوره موسيعي تراو لرونکي سندرومونه
26.....	اپیديميلوژي
32.....	لومرنۍ تشخيصي ارزونه
33.....	تاريچه او معانيه
36.....	الكتروانسفالوگرافی (EEG)
37.....	د دماغو تصوير اخیستنه
40.....	نور لاپراتواري معاینات
41.....	اوړد مهاله څارنه
43.....	طبی درملنه
47.....	د میرگي ضد درمل
47.....	دميرگي ضددرملو غوره کول
51.....	د میرگي ضد درملو ناوره اعیزی
64.....	د میرگي ضد درملو فارمکولوژي
75.....	د میرگي ضد درملو پريبنودل

76.....	د تناسلی روغتیا اړوند مسایل
82.....	د هدوکو روغتیا
83.....	جراحی درملنہ
85.....	پری او لیری کونکی پروسیجرونه
85.....	(Resective procedures)
90.....	له عملیات وراندی ارزونه
93.....	د ویگس عصب لمسونه
93.....	پرلپسی حملی
Error! Bookmark not defined.	(Status epilepticus)
95.....	اختلاجی پرلپسی حملی
102.....	بې اختلاجه پرلپسی حملی
104.....	په میرگي کي د جین میوتیشن
109.....	روانی او روانی تولنیز مسایل
115.....	د درمل نه پیروی
117.....	Reference:

میرگی

د میرگی يوه حمله د دماغ بوه موقتي فزیالوژیکه ګډودې د چې د قشرې نیورونونو د پڅله محدودیدونکي، غیر نورمال، او بي کچې هم مهالي بریننایي دیسچارج په پايله کي را مینځ ته کېږي. دېرې بیلا بیلې حملې شته چې هره يوه یې ځانګړي سلوکي بدلونونه او بریننایي فزیالوژیکي ستونځي د ځان سره لري چې د دماغ د بریننایي فعالیت په ټېټونکي تصویر اخیستنه يا الکتروانسفالوگرافی (EEG; Electro Encephalo Graphy) کي ليدل کېږي. د هرې بیلې حملې ځانګرنې په يو شمير لاملونو پوري اړه لري چې؛ ايا په پېل کي دېرې قشر يا يوه برخه اخته ده، د هغې برخې دندې څه دي چې حمله تري پېلېږي، له هغه وروسته د بریننایي دیسچارج خپریدل څنګه دي او تر کومي اندازې د قشر لاندي او د دماغ د قاعدي جوړښتونه اخته دي.

حمله د میرگی يوه تیریدونکي پېښه يا د دماغ د خرابې شوي دندې يو عرض دي. که څه هم حمله د میرگی بنستیزه ځانګرنه ده ولې تولې حملې د میرگی په مانا نه دي. د بیلګي په توګه حمله بنایي پڅله له مینځه ولاړه شي داسي چې د یوی حادي طبی يا عصبي ناروغۍ لکه هابیوناتریمیا، د درمل زهربیت يا هم د دماغ د التهاب په پايله کي را پیدا او د لوړنۍ ستونځي له حلیدو وروسته حمله پڅله له مینځه ئې. ځینې

خلک د یو نامالوم لامل له امله یوه واحده نه لمسيدلي حمله نيروي دا ډول
حمله ميرگي نه بلل کيري.

ميرگي یوه يا یوه ډله مزمني ستونځي دي چي له لمسون او ورandonine پرته د حملې تکرارې رامينځ ته کيدل یې ارينه خانګرنه ده. نيردي خلوېښت مليونه خلک په توله نړۍ کې پري اخته دي. د ميرگي هر شکل خپل څان ته طبې تاریخچه او د درمنې پر وراندي خواب لري. دغه بیلا بیل ډلونه بنایي د دی څرګندوی وي چې ميرگي د دېرو حالتونو او پټوفزيالوژیکو میکانیزمونو پر بنسټ رامينځ ته کيري ولی بیا هم دېرى ډلونه یې په انګیرل شوي اړثي بنیاد لرونکي يا ایدیوباتیک (idiopathic) او د نا مالومي پخوانی ضربی په بنیاد يا هم کریپتوجنیک (cryptogenic) دلبندي شوي دي.

د حملو او ميرگي دلبندي

د حملو او ميرگي دقيقه دلبندي د ميرگي د پېدو د پېژنډو، د معایناتو لپاره د یو معقول پلان جورولو، د درمنې د پېل او دوام د وخت، د ميرگي ضد غوره درمل تاکلو او علمي معایناتو د تر سره کولو لپاره چې د کلينيکي او الکتروانسفالوگرافی شکلونو د توپیر غوبښته کوي، ارينه د.

د حملو دلبندي

دغه دلبندي چي نن ورخ په کار ورل کيرويد ۱۹۸۱ کال د ميرگي د حملو دلبندي ده چي د ميرگي په وراندي د نريوالی تولني ILAE; (International League Against Epilepsy) له خوارا مينځ ته شوي ده (جدول ۱،۱). دغه سистем حملی د کلينيکي اعراضو او EEG مالوماتو په بنسټ دلبندي کوي. دغه دلبندي دوه ذاتي فزيالوژيک اصول رانغارې. لوړۍ دا چي حملی په بنسټيزه توګه په دوه دوله دي: هغه حملی چي د دماغ نيمې کري سره تراو لري (موقععي یا محراجي حملی) او هغه چي له پيل څخه په خواره واره دول د دماغ بیلا پيل څایونه اخته کوي (منتشرې یا عمومي حملی). دوهم دا چي حملی متحرکي او بدلون کوونکي دي یاني کلينيکي بنې څورمه چي په اخته برخه پوري تراو لري همدومره د بريښنائي ديسچارج د خوريدو په دول او سلسه پوري هم اره لري. د حملی دغه بیلا پيل ډولونه چي په شخص کي څرګنديري د بريښنائي ديسچارج اندازې او خپريدو د ډول بنودنه کوي.

جدول (۱،۱) د حملو دلبندي ILAE د ميرگي

.۱

قسمي (محراجي) حملی

- الف - ساده قسمی حملی (چي شعور نه وي خراب)**
- ۱- د حرکي نېټو سره لکه جکسونين (Jacksonian)** د ساده محراجي حملو یو ډول چي په یوه خوا کي په ليري برخه کي پيل او

په همدي خوا کي نر مخ پوري رسيري) د ناویدونکي او وضعيني
په گدون

۲- دحسی اعراضو سره (دلیدو، بدنه-حسی، د اوریدو، د
بوی، د خوند، او سرخرخی په گدون)

۳- دروانی اعراضو سره لکه په خبرو او پوهيدو کي
ستونخه، د يادابنت خرابي، برسامي او عاطفي بدلونونه

۴- د اتونوميك اعراضو سره (رنگ الوتنه، درنک
سورکينه، د کسي بدلونونه، د شرصوفيه ناحي غيرنورمال
حسيت)

ب - پيچلي قسمی حملی (شعور خراب وي)

۱- ساده قسمی پيل چي وروسته شعور خرابيري

۲- له پيله شعور خراب وي

۳- د غير ارادي حرکتونو سره

ج - قسمی حملی چي وروسته په دوهم خلي دول په عمومي حمله

بدلون مومي

.||

عمومي حملی چي غير محراقي بنسټ لري

الف - بي شعوره حملی

۱- یواحی د خراب شعوري حالت سره

۲- یو يا زيات له لاندي حالتونو خخه؛ اتونيمك اجزا، یونيمك

اجزا، غير ارادي حرکتونو سره او اتونوميك اجزا

- ب - میوکلونیک حملی (یوه یا گن شمیر)
- ج - تونیک-کلونیک حملی (بنایی کلونیک، تونیک-کلونیک حملی وی)
- د - تونیک حملی
- ه - اتونیک حملی

.III

د میرگی نه بلندیشوی حملی

د LAE د ترمینالوزی او بلندی د کمیسیون څخه. د میرگی د حملو کلینیکی او
الکتروانسفالوگرافیک اصلاح شوی بلندی لپاره وراندیز: میرگی.
۱۹۸۰:۵۰۱۶-۲۲

۴۱۹

دواړه عمومي او قسمی حملی بیا په فرعی ډولونو بلندی شوی دي. د
قسمی حملو تر تولو مهمه فرعی بلندی د شعوري حالت سره تراو لري
داسې چې په ساده قسمی حملو کې شعوري حالت روغ، ولې په پیچلو
قسمی حملو کې شعور خراب وي. ساده قسمی حملی بنایی پیچلو شي او
يا ساده او پیچلو دواړه په عمومي حملو بدلون وموسي. په لویانو کې
عمومي حملی دیری محرافي پیل لري چې په کلینیکي توګه کیدی شي
روشنانه او يا نه وي. د عمومي حملو فرعی بلندی د میرگی د حرکي
خانګرنو د بنې او شتون يا نه شتون سره تراو لري. د حملی لومرنۍ
پېښې چې د ناروغ یا بل کس له خوا لیدل کېږي د حملی د محرافي يا
عمومي پیل لپاره تر تولو د ډاد ور دي. ولې بیا هم د بیلا پیلوا دلیلونو له
کبله کله کله محرافي نښې نه لیدل کېږي چې په لاندی ډول دي.

- کیدی شي ناروغ له حملې وروسته هيرجن وي او لومنني څه بې په ياد نه وي.
- شعور کیدی شي په دېري چټکي سره خراب او يا حمله دومره ژر عمومي شي چې لومنى توپېرونکي بنه پته يا بېخي ورکه کري.
- بنائي حمله د دماغ په داسي برخه کي پېل شي چې د کومي روښانه سلوکي دندي سره تراو ونه لري. حکه نو حمله یواځي هغه مهال په کلینيکي توګه څرګندېري چې دېسچارج د ميرگي د پېل د ساحي څخه خپور شي او يا په عمومي حمله بدلون ومومي.

قسمی حملې

ساده قسمی حملې یواځي هغه مهال رامينځ ته کېږي چې د ميرگي دېسچارج د قشر په یوه کوچنۍ او محدوده ساحه کي چې ميرگي توکونکي محراق ورته وايي رامينځ ته شي. نړوي هر عرض او پدیده د قسمی ساده حملې عيني يا ذهنی (*aura) ځانګړنه کیدی شي چې له ساده حرکي لکه جکسونين حملې او د سر، ستړګو، يا تنتي تاویدونکو حرکتونو لرونکي حملې او یو اړخیزې حسي ستونځي نیولي بیا تر پېچلې

* یوه نارامونکي حسي ستونځه چې د نا اشنا نور، بوی، یا نورو ډولونو سره وي او د ميرگي يا نيم سري ناروغان بي له حملې وراندي حس کوي

هیجانی، روانی حسی گیووی، برسامی یا د یادابست تر بدلونونو پوري شونتیا لري. په خانګري توګه دودیز ذهنی احساسات یي عبارت دي له: د ګیدي د پاسه پورته کیدونکی حسيت، ویره، مسخ یا د بدن د یوی برخې د بیلیدو احساس، د نا پیژانده شي په لیدو داسي احساس چي له وراندي یي پیژني (dj) د پیژندلي شي نه پیژندل (jamais vu) او د اوريدو برسامات. د ساده قسمی حملی په مهال ناروغان پرته له هغه محدودیتونو چي د قسمی حملی په سبب په خانګرو دماغي دندو کي رامینځ ته شوي د چاپېړیال سره نورمال چلند کوي.

له بلی خوا پېچلي قسمی حملی له پېله د شعور د خرابوالی سره مل وي چي دا د حملی د بیسچارج د دوه اړخیز خپریدو بنونه کوي چي کم تر کمه تر قاعدوی قدامي دماغ او سلوکي دماغي ساحو پوري وي. برسيره پر شعور خرابي پېچلي قسمی حملی غير ارادي حرکتونه هم د خان سره لري لکه: شوندو ترکول، تکراری د څه شي تیروول، د یوی حرکي دندی کمزوري تکرارول یا کوم بل پېچلي، بي موخي او نا مناسب خوؤښت.

له حملی وروسته تر څو دقیقو پوري د ناروغ شعور تیاره او بي درکه وي او د میرګي څخه د میرګي وروسته حالت ته د لیبرد پیژندل د هم مهالي EEG پرته ستونئمن وي. د پېچلو قسمی حملو ۷۰%-۸۰ له صدغي (تیمپورل) او پاتي یي له جبهي (فرنټل) او قفوی (اکسیپیتل) برخو څخه سر چینه نیسي.

عمومي حملې

عمومي تونیک-کلونیک حملې (Grand mal) په ناخاپې توګه د شعور له مینځه تک، زورسره د تني، لاسونو، پښو غزیدو (tonic مرحله) چې دیری مهال ورسره یوه لوره چېغه چې هواله کش شویو صوتی حبولو څخه د تریدو په پایله کي رامینځه کيري (د ميرگي چېغه) او له دي وروسته هم مهالي عضلي تکانونو (clonic مرحله) سره خرګنديري. په ځينې ناروغانو کي له تونیک-کلونیک سلسلې وراندي یو څو کلونیک تکانونه رامینځه کيري، په نورو کي بیا یواخې تونیک يا کلونیک مرحله روشنانه وي. له حملې وروسته د لند وخت لپاره ناروغ نه بیداريږي، او بیا ستري، شعور یې تياره او خوب ته میلان لري. ځينې ناروغان د دقیقو او ساعتو لپاره د عمومي تونیک-کلونیک حملې وراندي غیر ثابت، مخبره اعراض (د ميرگي prodrome) لري. دودیز اعراض یې نا ځانګړي تشویش، تحریشیت، د تمرکز کموالی، او سردردي یا نور نارامونکي حسیتونه دي چې دي ته اورا نه وايې.

په بي شعوره حملو (Petit mal) کي په لحظوي توګه شعور له مینځه ځي ناروغ څه ته چې مخ شي په وازو سترګو بي موخي ورته ګوري او په څه چې اخته وي بوختیا یې په تېډه ودرېږي. بي شعوره حملې ناخاپې پېل او پاي مومي او له حملې وراندي يا وروسته کوم خبرداري يا مرحله نلري. په اوږدو حملو کي بنایي د سترګو د ټېډه یا مخ په عضلاتو کي

لېر غوندي ميوکلونيك تکانونه، د عضلي تون بايلل او غير ارادي حرکتونه وليدل شي. که چيري پيل او پای بنه روبسانه نه وي او یا تونيك او اتونوميك اجزا پکي وي نو بيا ورته غير دوديزي بي شعوره حملې وايې. غير دوديزي بي شعوره حملې ديرى مهال په تکاملې توګه وروسته پاتي ماشومانو کي چي ميرگي ته مساعدې دماغي ستونئي ولري لکه Lennox-Gastaut سندروم چي وروسته په دي څرکي کي راخې، ليدل کيرې.

ميوكلونيك (myoclonic) حملې په چتکو، لندو، عضلي تکانونو سره مشخص کيري چي کيدى شي دوه ارخيز يا يو ارخيز وي هم غاري وي يا نه وي. ميوکلونيك تکانونه د مخ، لاسونو او پشو له جلا کوچنيو حرکتونو نیولي بیا تر دوه ارخيز پراخ سېزم پوري چي د سر، تتنې، لاسونو او پشنو تول عضلات اخته کوي، توپير مومي.

اتونيك (atonic) حملې چي ورته د لويدو حملې هم وايې په ناخاپې توګه د عضلي تون په بايللو سره ھانگري کيري چي بنائي جزيي وي لکه (head drop) يا هم عمومي وي چي په پايله کي ناروغ په ھمکه لوپري. کله چي لدی حملې يوه لنده ميوکلونيك حمله يا تونيك سېزم وراندي شي نو دا د یو تعجيلي قوي د ورزياتولو لامل کيري ھکه نو په داسي حملو کي په زياته پيمانه ھان تېي کيده رامنځته کيري.

د میرگي دلبندی (د میرگي سندرومونه)

د یو چا د میرگي د دلبندی هشه د حملی له تشریح خخه خکه مهمه ده چي د میرگي په فارمول کي نور اړین کلینيکي مالومات هم راخي چي حمله یې یواخي یوه برخه ده. په نورو مالوماتو کي تاريخي مالومات (د بيلګي په توګه د دماغ د تېپي کيدو تاريڅه، يا د لومړۍ درجه خپلوانو د حملو تاريڅه او داسي نور)، د نیورو لوژیک معایني موندنی، د EEG پایلي، د دماغ تصویر اخیستتی او بیوشیمیک مطالعات راخي.

د ILAE دلبندی د میرگي لوی ګروپونه لومړۍ پدې بنست چي ایا میرگي قسمی (موضعي کيدو ارونډ) او که منتشر (عمومي میرگي) دي، دوهم د لامل په بنست (نامالوم، اعراضي، او که پټ محراق لرونکي دي) بیلوې. د میرگي فرعی ډلونه د ناروغ د عمر په اساس او د موضعي توب په حالت کي د میرگي د پېل انګيرل شوي اناتوميك موقعیت په بنست دلبندی کيري. د میرگي دلبندی د حملو دلبندی په پرتله بحث پارونونکي او لړه بریالي ده.

بنستیزه ستونځه ده چې د دلبندی چوکات تجربوي دی چې د اناتوميك، پتالوژیک او خانکري سبېي مالوماتو په پرتله په کلینيکي او EEG مالوماتو دېر تینګار کيري. دغه دلبندی د څه ناڅه بشه پېژندل شویو سندرومونو لپاره ګټوره ده لکه د یو ګلنۍ سېزم یا د کوچنیوالې

سلیم میرگی چې په EEG کي د نیمپورل مینځنۍ برخې په مرکز کي تیرې څوکي بنېي په تیره بیا د دوى د انذار او درمنې د پایلو په تراو. له بلنيدي یوه ډير لو میرگي یوه ځانګري نیمګړتیا یا ناروغری بنېي. د ILAE د بلندې یوه بله پاتې راتله دا ده چې یو دول میرگي سندروم (د بیلکي په توګه د یو کلنۍ سېزم یا لینوکس ګستو سندروم) کیدی شي د یوې ځانګري ناروغری عرض وي لکه تیوبیرس سکلیروسویز (tuberous[®]sclerosis)، یا د غیر ځانګري تصویری ستونځو په بنسټ کریپتوجنیک او یا هم ایدیوپاتیک وبلل شي. بل بیولوژیک نه جورجاري د هغو له کچي زیاتو جزیاتو شتون دی چې ځینې سندرومونه یې لري او دا د دی لامل کېږي چې د یوې ګدوډی بیلاپلی بېنې د جلا ګدوډيو په توګه بلندې شي (د بیلکي په توګه د بې شعوره میرگیو د کوچنیوالی او تکی څوانی دولونه)، په پایله کي د میرگي د سندرومونو د یوې نوی بلندې وراندې شوی چې همدا اوس تر بحث لاندی ده. د پورتیو ملاحظاتو په پام کي نیولو سره د میرگي د دودیزو سندرومونو د بلندې په عملې ارزښت کي ډيره لړه پوبنته پیدا کېږي. په جدول (۱،۲) کي د ILAE د اوسنې بلندې یو اصلاح شوی شکل ليدل کېږي.

(R) د بیلاپلی سیستمونو مبتلا کوونکي یوه اړثې ناروغری ده چې په دماغ او نورو سیستمونو کي د سلیم تومورونو د پیدا کیدو لامل کېږي او د نورو اعراضو تر څنګ میرگي هم ورسره وي

جدول (۱، ۲) د میرگي د سندرومونه اصلاح شوي بلندی

. ۱

د میرگي ايديوپاتيک سندرومونه (محرافي يا عمومي)

الف - د نوي زيريدلي سليم اختلاجات

۱ - فاميلي

۲ - غير فاميلي

ب - د كوچنيوالى سليم ميرگي

۱ - د مينخني تيمپورل د مرکزي خوكو لرونکي

۲ - د اكسبيتيل خوكو لرونکي

ج - د كوچنيوالى/تنکي خوانى بي شعوره ميرگي

د - د تنکي خوانى ميوكلونيك ميرگي (د عمومي تونيك-كلونيك حملو

په گدون چي د ويبنيدو په مهال وي)

ه - نا ھانگري، نا مالوم ميرگي

. ۱۱

دميرگي اعراضي سندرومونه (محرافي يا عمومي)

الف - د يوكلنۍ سېزم (West syndrome)

ب - لينوكس گستو سندروم (Lennox-Gastaut syndrome)

ج - وختي ميوكلونيك انسفالوپاتي

د - اوږدمهاله قسمي ميرگي

۱ - انسفالايتيك شكل (Rasmussen syndrome)

۴ - محدود شکل

ه - د میرگی سره کسبي د خبرو کولو او پوهيدلو نا توانی-Landau (Kleffner Syndrome)

و - د تیمپورل فص میرگی

ز - د فرانتل فص میرگی

ح - له ضربی وروسته میرگی

.III.

نور اعراضي، نا ځانګړي، عمومي يا محراقې میرگي

.IV

د میرگي نور نا ځانګړي يا پیچلي بلندې شوي سندرومونه

الف - د نوي زيريدلي حملې

ب - تبجنې حملې

ج - عکسوی میرگي

د - نور نا ځانګړي میرگي

د عمومي میرگي غوره سندرومونه

د یو ګلنۍ سېزم

د یو ګلنۍ له سېزم خخه موخته ځانګړي عمومي میرگي دي چې په ځانګړي عمرکې رامینځته کېږي او بنایي لامل يې نامالوم يا هم اعراضي وي. د تصویري مطالعاتو په ګډون تولو کلینيکي مالوماتو ته په

کنټه یواخی نردي پنځلس٪ ناروغان د نامالوم لامل لرونکي ګنډ کيردي.
اعراضي پېښي په بیلاپیلو حالتونو کي رامینځ ته کیدي شي لکه: د دماغ
نیمکري جوریدل، تیوبیرس سکلیروسیز، میتابولیک افات لکه د
فینایللانین د میتابولیزم ستونځه (فینایل کیتونوریا)، داخل الرحمي
انتنات یا هایپوکسیک-اسکمیک زیان.

دغه حملی په داسي ناخاپي نولیدونکو یا غزیدونکوسپزمنو سره پېژندل
کيردي چي په یو وخت کي سر، تته، لاسونه او پښي اخته کوي. دغه
حملی دیری مهال له شپږ میاشتني وراندي پېلېري. د دوى EEG په ټوله
مانا غیر نورمال چي دیر لور ولتاز، سست فعالیت او خو ځایي څوکي
لرونکي وي چي (hypsarrythmia) ورته وايي. بشه درمنه یې
کورتیکوتروپین یا پریدنیسولون دی او د میرګي ضد درملو په وراندي په
رسوا کوونکي دول مقاوم دي ولې استثنات شته لکه توپیرامیت او
زوئیساماید چي په انتخابي پېښو کي د کورتیکوتروپین بدیل ګنډ کيردي.
ویگاباترین چي په امریكا کي ورته د کارولو اجازه نشته هم اغیزمن دی
په تیره بیا هغه کوچنیانو کي چي تیوبیرس سکلیروسیز ولري. که څه هم
کورتیکوتروپین، توپیرامیت، او زوئیساماید دیری سپزمنه کنترولوی او
د EEG ستونځی هم سموي ولې په اورمهالي اندازو دومره اغیزه نلري.
د یو کلنۍ سپز لرونکو ماشومانو یواحی ۱۰%-۵ نورمال یا نورمال ته
نردي ذکاوت لري او له ۶۶٪ څخه زیات یې شدیدي ناتوانی لري.

د کوچنیوالی بې شعوره میرگي (Petit mal)

دغه ستونخه دېرى مهال ۴-۱۲ کلنی عمر کي پېلېرى او بارزه ھانگىرنە يې پېلېسى د ناخاپى شعور بايلنى حملى (بې شعوره حملى) دې چى كە تداوي نشي نو د ورخى په سلگونو واره تکراريداي شي. د بې شعوره حملى په جريان کي EEG دسچارج ساده، دوه ارخىز، ۳-۶ Hz څوکى لرونکى څېپى بشىي. له ديرش نه تر پنځوس سلنە پېښو کي عمومي ټونىك-کلونىك حملى هم پېښېرى. دېرى کوچنیان په عصبي او فكري توګه روغ وي. ايتوكسکيميايد او والپرووبت په اندوليز ډول اغيزمن دى ولې که عمومي ټونىك-کلونىك حملى هم ورسره وي نو والپرووبت او لاموترايجين غوره دي. په عمومي پېلېدونکو حملو کي توپيراميت، ليوبينيراسيتام او زونيسامايد هم کيدى شي اغيزمن وي.

لينوكس-گستو سندروم (Lennox-Gastaut Syndrome)

دغه اصطلاح د کوچنیانو ډول دول ميرگي لرونکى انسفالوپاتي ګروپ ته کارول کيردي چى په روانى پخوالى، نه ڪنتروليدونکو حملو، او ھانگري EEG نمونه سره مشخص کيردي. دا سندروم ځانته یوه پتالوژيکه پېښه نده ھکه ڪلينيکي او EEG بنه له دماغي خراب جوربنت، د زېرون د وخت اسپيکسي، شدیده سرتېپي کيدينه، مرکزي عصبي سيستم انتان، يا دېر لېر د پرمختلونکي استحالوي يا ميتابوليک سندروم په پايله کي را منئته کيردي. له ۷۰٪ تر ۶۵٪ کوچنیانو کي يو انگيرل شوي لامل

موندل کیدی شي. دیری مهال حملی له ۴ کلنی وراندي پبل او نردي ۲۵٪ کوچنيان د یوکلنی د سېزم تاریخچه هم لري. هیچ تداوي په باوري توګه اغیزمنه نده او ۸۰٪ کوچنيان د بلوغ وروسته هم حملی لري. دیری د پراخي ساحي لرونکو میرگي ضد درملو (AED; antiepileptic drug) لکه لاموترايجين، توبيراميت او والپروويت سره غوره پایلي تر لاسه کيري. سره لدی چي شدیدي ناوره اغیزی لري ولی بیا هم فیلبايمیت کله چي نور درمل پاتي راشي زيات د حملو په کنترول کي اغیزمن دی. په مقاومو پېښو کي د لسم قحفی عصب لمسونه او يا هم د دماغ د نیمو کرو نېټلونکي جورښت (corpus callosum)، د مخکیني برخی پري کوني ته توجه کيري. دغه دواړه مرستدویه ارامونکي پروسیجرونه دي او د حملو پوره کنترول پېر کم لیدل کيري.

د تنكى څوانی میوکلونیک میرگي

د تنكى څوانی میوکلونیک میرگي چي د ناماںلوم لامل لرونکي میرگيو یو فرعی ډول دی دیر زيات په روغو خلکو کي چي له ۲۰-۸ کلنی عمر لري پیلېري. په پوره پرمخ تللي سندروم کي لاندي ځانګرنی لکه: سهارني میوکلونیک تکانونه، عمومي تونیک-کلونیک حملی چي له ویښیدو سمدستي وروسته پیښېري، نورمال ذکاوت، د ورته حملو کورنى تاریخچه او EEG چي عمومي څوکي ۴ نه تر ۶-۲ Hz څوکي لرونکي څې او دېرو څوکو لرونکي دېسچارجونه ځای لري. د میوکلونیک تکانونو شدت له پراخو دوه اړخیز سېزمونو نه نیولې چي د غورڅيدو لامل

کیري بیا تر کمزورو جلا عضلي نکانونو پوري چي بیرو ناروغانو ته یواخی سهارنی لتي بربيني توپير مومي. د ارثي تراو خيرنو ضد نقیض پایلي بنودلي دي چي بیلابيلو دلو په $6p$, $5q$ او $15q$ کروموزومونو د اغيزمنونکو جينونو د موقعیت خبر ورکري دي. د یوي لوبي فرانسوی-کانادايی کورنی ناروغانو کي د گاما امينوبيوتاريک اسيد د اخذی ($GABA_A$ -receptor) د $\alpha-1$ واحد ميوتيشن ليدل شوي ولی په دوديز عمومي دول ناروغانو کي ته دي ليدل شوي. غوره درمانه والپرووبت دی چي له 80% خخه زيات د حملو او ميوکلونس د كنترول لامل کيري. په بیرو ناروغانوکي زونيسامايد، لاموترايجين، ليوپيتراسيتام، او توپيراميت په اندوليز دول اغيزمن ولی لاموترايجين کله ميوکلونس نور هم خرابوي.

د ميرگي غوره موضعی تراو لرونکي سندرومونه

د کوچنيتوب محراقي سليم ميرگي

يو شمير "سليم" محراقي ميرگي په کوچنيانو کي را مينځ ته کيري، د کومو چي تر ټولو دوديز بي هغه سندروم دی چي په EEG کي د مينځني تيمپورل مرکزي برخې تيري خوکي لري. د محراقي ميرگي دغه نامالوم دول چي سليم رولانديک (د دماغ له رولانديک برخې خخه پيليدونکي) ميرگي هم ورته وايي، د کوچنيانو د حملو د ګډوبيو نبردي 15% جوروسي. د 4 او 13 کلونو ترمينځ پيليرۍ او کوچنيان له هره اړخه روغ وي. د

دېرو کوچنیانو دېرى يا نولې حملې د شېي وي. خوب په دوهم څلي توګه د پراخیدو او عمومي کيدو لامل کېري، ځکه تو مور او پلار یواخي د عمومي ټونیک-کلونیک حملې خبر ورکوي؛ محراقۍ ځانګړني نه مشاهده کېري. بر عکس هغه حملې چې د ورځي پېلېري په روښانه توګه محراقۍ وي، چې د مخ د یوی خوا بشوریدل؛ د خبرو بندیدل؛ د خولي له یو کونج څخه لارې بهیدل او د ژېبي، ډوندو، غومبورو د ننه او مخ چو خیدونکي احساس سره یو ځای وي. حمله بشايي پرمختګ وکړي او د یوی خوا لاس او پېښي د ټونیک وضعیت یا کلونیک تکانونو لامل شي.

دېرى مهال شعور پرخای وي. د حملو تر مینځ په EEG کي روښانه ستونځه د دودیز ساده دوه فازه او دری فازه تیرو موجو شتون دی چې مرکزي مینځني-تیمپورل (رولاندیک) برخو کي لیدل کېري. بشايي یو اړخیز یا دوه اړخیز دیسچارجونه شتون ولري د خوب په مهال یې دېروالی لا دېر زیاتیري، کله چې یو اړخیز وي په پرلپسي EEG کي یو او بل اړخ ته بدلون مومي. په نردي دېرش سلنې حالتونو کي، خوارو وارو تېره خوکو او خپو لرونکي فعالیت صورت نیسي. د EEG شکل یې د غالب جسمی خاصیت په شکل په اړثیت ورل کېري چې نفوذ یې د عمر سره تراو لري. د حملو د اړثیت پول که څه هم په روښانه پول فاميلي بریښي، بشايي خو فکتوري وي او پدې اړه دېر کم مالومات شته.

له نیمايی زیات کوچنیان چې د EEG روښانه غیر نورمالی ځانګړني لري هیڅکله هم کلینيکي حملې نه لري په ټینو کورنیو کى د 15q14 کروموزوم سره د تړاو خبر ورکړ شوی دي.

په یو مخیز ډول یی انذار بنه دي. په تولو حالتونو کي حملی د خوانی له مینځیو څخه بیا تر وروستیو پوري له مینځه ئې. په دیرو کوچنیانو کي حملی په خپله محدودیدونکي بنکاري او دیر کوچنیان د میرګي ضد درملو ته اړتیا نه لري. په دودیز ډول تداوی تر دوهمي يا دريمی حملی وروسته پیلیري. دا چې حملی په اسانی سره کترولیري او په خپله محدودیدونکي دي، نو د تر تولو کم ناوره اغیز لروونکي درمل لکه کاربامازیپین، اوکسکاربازیپین، یا کاباپنتین بايد په کار یوورل شي. تیټ بوز چې په وینه کي له درملیزی کچې تیټ غلظت را مینځ ته کوي دیری مهال اغیزمن دي. د خو گونی درملنی څخه بايد دده وشي.

د تیمپورل فص میرګي

دا د لویانو تر تولو دودیز د میرګي سندروم دي. په دیری پیښو کي د تیمپورل فص مینځني جورښتونه اخته کوي، په تیره بیا امیکدالا، هیپوکامپس، او پاراهیپوکامپل جری. دیری مهال حملی د کوچنیوالی په وروستیو یا څوانی کي پیلیري او د تجنو حملو تاریخچه دودیزه ده. نږدي تول ناروغان پیچلې قسمی حملی لري چې ځینې یې په دوهم ځلي توګه عمومي کېږي هم. اورا (aura) دودیز وي؛ په تیره بیا حشوی حسیت. نوري دودیزی سلوکي ځانګرنې یې عبارت دي له بي حرکته کتل، د بیداري له لاسه ورکول چې کیدی شي تدریجي وي، او د خولې او هاضمي سیستم خپل سري حرکتونه لکه د شوندو تړکول. له حملی وروسته اوږد مهالی په بیلا بیلو کچو د شعور تیاره والی یې یو اصل

دی. د حملو تر مینځ EEG محرافي تیمپورل وروالی او میرګي دوله تیرې موجي او څوکي په مخکيني تیمپورل ساحه کي بشي. ډيرى مهال په دوهم څلي توګه د عمومي کيدونکو حملو په څلوا کي د میرګي ضد درمل بریالي وي، ولی ډيرى ناروغان بیا هم په دوامدار ډول فسمي حملې لري. کله چي حملې دوام پیدا کري، نو د تیمپورل مخکيني برخې پري کول، او یا په انتخابي توګه د اميګدالا او هېپوکامپس پري کول غوره درملنه ده.

د یوې هغې راندومايزد کنترولي خيرني پايلې چي په طې او جراحې تداوي شوو ناروغانو کي د حملو په راتلونکي ترسره شوي تکان ورکونکي وي: ۵۸٪ ناروغانو چي جراحې تداوي شوي وو تر یو کاله پوري حملې نه درلودي د ۸٪ هغو په پرتله چي طبې تداوي شوي وو. نورو سلسلو بشنولې چي د تیمپورل فص پري کول د تیمپورل فص د انسې برخې مقاوم ميرګيو لپاره چي د هېپوکامپل سکليروسيز سره یوئائي وي، لبر تر لړه یو کال پوري له ۸۰٪ زیاتو ناروغانو کي تولي حملې له مینځه وري. له بریالي عمليات وروسته د میرګي ضد درملو او ردمهاله اړتیا بحث پارونکي ده؛ یو کم شمير ناروغان خو کاله وروسته بنایي بیا څل لپاره حملې ولري.

د فرانټل فص میرګي

د فرانټل فص د حملو څانګري بنه د ديسچارج د پېل په څانګري څاي او

له هغې وروسته د خپریدو په لارو پوري اړه لري. د دي بیلا بیلو دولوونو سره سره، لاندې څانګړني، کله چې یو څای په پام کي ولرو د فرانټل فص د میرګي ور انديز کوي.

- لندي حملې چې ناخاپه پېل او پای مومني د حملې وروسته مرحله هم که وي، لنډه وي

- هم مهالي ديرى حملې او د شپې پښيدو ته يې ميلان بر جسته، مګر ديرى مهال عجبي او غربې، حرکي څرګندوني، لکه غير هماهنګ دلاسونو او پښو اچول او زنگيدل، د پايدان تاولو په خير د پښو حرکتونه، او لور، کله کله بى حيا او ازاونه، چې تول بنائي د راوانې حملو ور انديز وکړي

- د سر د الکتروانسفالوگرافې په ثبت سره ديره کمه ګډوډي
- د متواترو حملو تاریخچه چې وروسته مفصل خيرل کېږي

فرانټل فص ميرګي په ټينې کورنيو کي د جسمې غالب سندروم په دوں پښېږي. پدې ناروغانو کي حملې همیشه د خوب په مهال پښېږي. ديرى ناروغان درملو ته بنه ټواب وایي.

له ضربې وروسته حملې

نر يو کاله پوري په ۷٪ ملکي او ۳۴٪ نظامي د سر ضربو کي حملې پښيري. د ګه توپير په نظامي حالتونو کي په زياته اندازه د سورې کوونکو نېپونو سره تراو لري. د ضربې وروسته ميرگي د رامينځ ته کيدو خطر د ضربې د شدت او د دماغ د هغه بايلالي حجم سره چې د CT; computed tomography (سره اندازه کيرې نېغه په نېغا تراو لري. د سر ناست کسرونې (ماتيدنې) بنائي یو خطر وي يا نه وي؛ په یوه خيرنه کي له ضربې وروسته ميرگي ۱۷٪ وو او په بله کي بيا د کنترولي سويي څخه پورته نه شول. د سر ضربې هغه مهال شدیدي ګنډ کيرې چې په بايله کي یې، د دماغي کنتيوزن، داخل دماغي يا داخل قحفې هيماتوما، شعور بايلنه، يا له ۲۴ ساعته زياته هيريدنه او يا دوامداري عصبي ستونځي، لکه د دماغي افاتو له ګله د خبرو کولو يا پوهيدو ناتوانې، د یو اړخ حرکي سستوالې او يا کسيي روانې زوال رامينځ ته کيرې. د سر کوچني ضربې (لند مهاله د شعور بايلنه، د قحفې ماتيدنې نشتوالې، محراقې عصبي نېښو نشتوالې، او د کنتيوزن او هيماتوما نشتوالې) د عمومي نفوس په پرتله د حملو خطره دومره ډيره نه لوروي. نبردي ۶۰٪ هغه څوک چې حملې ورته پيدا کيرې لومړي حمله یې له ضربې وروسته په لومرنې کال کي وي. ولې بيا هم د ويتنام د سر د ضربې په خيرنه کي، له ۱۵٪ زياتو ناروغانو تر ۵ کاله يا لدې هم زيات وروسته ميرگي نه درلودل. له ضربې وروسته حملې په وختي (له ضربې وروسته په لومړي يا دوهمه اوښي کي) او يا ناوخت باندي ډلنډي شوي دي. یواځي

ناوخت نکراري حملی (هغه مهال پښیدونکي چې ناروغ د ضربی له بېړنیو اغیزو څخه بنه شوی وي) باید له ضربی وروسته میرګي وبلل شي. وختي حملی که واحدی هم وي، د ضربی وروسته میرګي چانس زیاتوي. نېردي ۷۰٪ ناروغان قسمی او یا په دوهم څلی ډول عمومي حملی لري. د ضربی اثری حملی، د ضربی په مهال يا سمدلاسه وروسته پښیري. دغه حملی د ضربی په وراندي د دماغ بېړنۍ غبرګون بشي او د وروستي میرګي خطر نه زیاتوي.

روښانه حملی نظر د هغه اساساتو په بنسټ باید تداوي شي چې پدی څرکي کي وروسته ورته لنده کته کيري. تر تولو بحث پارونکي موضوع د میرګي ضد درمل له وقایوي کارونی سره تراو لري تر خو را مینځ ته کیدونکي حملی وځندوي يا شندي کري. د Temkin د مالوماتو په بنسټ، مور د شدیدي ضربی لرونکو ناروغانو ته چې لبر وراندي تعريف شول، د ضربی وروسته په لومړۍ اونۍ کي فینیتاین سره تداوي وراندي کوو ترڅو د هغو حملو اختلالات راکم کړو چې د حادو اهتماماتو په وخت کي پښیري. فینیتاین يا فاسفینیتاین باید په ۲۰ میليگرام په کيلوګرام (loading dose) سره ورکړل شي؛ له هغې وروسته دوز داسي برابر شي چې په وينه کي يې سویه ۱۵-۲۰ مايكروګرام په میليلیتر سره وساتل شي. ليوپتيراسيتام د بدیل په توګه کارول کيدی شي په ځانګري توګه کله چې فینیتاین مضاد استطباب وي. که حملی رامینځ ته نه شوي، نو له لومړۍ یوې يا دوه اوښيو وروسته

فینیتاین نه دوام نه ورکوو، خکه داسی شواهد نشته چې وښي اوږد مهاله تداوي به وروستي حملې يا له ضربې وروسته ميرگي مخه ونيسي. مالومات ورانديز کوي چې والپروویت له فینیتاین خخه د حادو حملو په ځپلو کي لبر اغیزمن او هم د ضربې وروسته حملو په مخنيوي کي نه دی اغیزمن.

اوړدمهاله قسمی ميرگي

د اوړدمهاله قسمی ميرگي خخه موخه د بدن د ټول یو اړخ یا یوی برخی نه ودریدونکي حرکي حملې دي. په دي کي په دودیزه توګه مکرر کلونیک یا میوکلونیک تکانونه دي چې کیدي شي محراقۍ یا ناحیوي او یا د عضلاتو یو ګروپ نه بل ته بدلون ومومي، پداسي حال کي چې حرکي بوختیا یې په ناپایه دول کمیرې او زیاتیرې. په لویانو کي اوړدمهاله قسمی ميرگي په ډیرو بیلا بیلو حالتونوکي پسندې، لکه د دماغ تخت حادي مزمني التهابي ناروغۍ (Behet's disease، Koshenikov Russian spring-summer encephalitis) یا حاده دماغي سکته، میتا ستاز، او میتابولیک انسفالوپاتي په تیره بیا هاپیرازمولنانکیتوتیک هاپیرګلاسیمیا.

د اوړدمهاله قسمی ميرگي نر نولو بشه توپېر شوی شکل، چې Rasmussen سندروم بلل کيري په کوچنیانو کي وي؛ ډیری مهال له ۱۰ کلنی وراندي پیلېرې. که څه هم ثابت انتاني لامل ندی موندل شوی،

نر شا موجوده ستونخه يې د دماغ مزمن محرافي التهاب دی. د اوبردهاله قسمي ميرگي له پېل نه ۱-۶ مياشتی وراندي ۳/۲ ناروغان د يو انتاني يا التهابي ناروغى خبر وركوي. ديرى مهال نۇنىك-كلونيك حملی اکثره لومرى علامه جوروی، او وراندي لدی چي اوبردهاله قسمي ميرگي ثابت شكل غوره كري، خركنديري. نيردى شل سلنە پېشى د اختلاجي متواترو حملو په يو يو دورى سره پيليرى. وروسته هميشه تدريجي عصبي زوال رامينخ ته كيري چي يو ارخيزه سستي، روانى كمزوري، او ديرى وختونه په يوه سترگه روندوالي ورسره وي. كه غالبه نيمه كره اغيزمنه وي د خبرو ناتوانى رامينخ ته كيري. كه خه هم EEG هميشه غير نورمال وي خو موندنى ئانگري نه وي، او ديرى مهال د كلينيكي بني سره سر نه خوري. د مقنطسيي اهتزازاتو په واسطه تصوير اخيستته (MRI; magnetic resonance imaging) بنايى په لومريو كي نورماله وي خو وروسته يو ارخيزه قشرى اتروفي او سيگنالى بدلۇنونه چي د دماغ د منظم نسج زياتوالى سره سر خوري، خركندوي. په ئىينى ناروغانو كى د گلوتاميت اخذى (GluR₂) په ضد خپلى ئانى انتى بادى موندل شوي دي، چي په ئىينى ناروغانو كى په دي ستونخه كى د ئان په ضد معافىت بىوندنه كوي، او معافىت درملنە ئىينى وخت گتوره وي. ديرى مهال ميرگي ضد درمل د حملو په كنترول او ناروغى د پرمختگ په مخنيوي كى بى اغيزى وي، همدارنگە كورتىكوسىتيرايدونه او د ويروس ضد درمل هم اغيزمن نه دي. كه حملی د شىدى درجي يو ارخيز سستوالى تر رامينخ ته كيدو پوري په خپلە

راکمی نه شي، بیا نو د نیمي کري وظيفي پري او ليري کول په دېرو ناروغانو کي د حملو د کنترول او اړين فکري سمون لامل کيري. د نیمي کري پري کولو لپاره د غوره وخت پريکره بحث پارونکي ده، چې ايا د شدید حرکي او ژبني زوال نه ورلاندي ترسر شي که څنګه.

اپیڈیمیولوژۍ

په متحده ایالاتو کي، د نفوس له ۱۰۰۰ څخه ۶,۵ وکري په مکررو نه لمسيدلو حملو اخته دي، چې په اصطلاح ("فعال ميرگي") ورته وايي. د ۱۹۹۰ سر شميرني د شميرو په اساس، په متحده ایالاتو کي، د عمر اروند د ميرگي د پېښيدو اندازه له ۳۱ نه تر ۵۷ وکرو ته په ۱۰۰۰۰ کي رسيري (شکل ۱). دېښيدو اندازه په څوانو کوچنيانو او زیرو کي تر ټولو لوره ده؛ ميرگي نارینه ۱،۱ نه تر ۱،۵ څله له بنځینه څخه زیات اخته کوي.

په نوي تشخيص شويو حالتونو کي، پېچلي قسمي حملې د حملو تر ټولو دودیز بول دی خو د حملو د بیلا بیلو ډلونو په تناسب د عمر اروند توپیرونې شته (شکل ۲،۱). د ميرگي لامل هم څه ناخه عمر ته توپیر لري. په تشخيصي الاتو کي د پرمختګونو سره سره بیا هم د "ناپېژندل شوي" ايتیولوژیک کتګوري د هر عمر د وکرو له پاره تر ټولو پراخه ده (شکل ۳،۱). دماغي وعائي ناروغۍ، ورسره انکشافي عصبي ګډو دي (د

بیلگی په توګه دماغي فلچ او رواني پخوالی)، او د سر ضربې نور دودیز پیژنډل شوي لاملونه دي.


که څه هم یواځي د میرګي د یو سلنډ لپاره پیژنډل شوي جینېټکي ګډودی شته، ولی بیا هم په اړثیت ورل کیدونکي لاملونه اړین دي. د دوه جدا تximo له القاح څخه غږګونو په پرتله د یوی تخمي له القاح څخه غږګونی په لوړه کچه د میرګي سره همغارې دي. تر پنځه ويشت کانۍ پوري، نبردي نهه سلنډ د میرګي لرونکو میندو او ۲،۴ سلنډ د میرګي لرونکو پلارونو په کوچنیانو کي میرګي رامینځ ته کيرې. د میرګي لرونکو میندو په کوچنیانو کي په زیاته پیمانه د حملو رامینځ ته کيدو دليل ندی روښانه.

د میرګي ټینې دلوونه دنورو په پرتله زیات په اړثیت ورل کېږي. د بیلگی په توګه، د بي شعوره حملو لرونکو میندو او پلارونو او لادونه د میرګي زیات خطر (۹٪) لري، د هغو میندو او پلارونو د او لادو په پرتله چې نوري عمومي یا قسمي حملې لري (۵٪). ولی بیا هم د یو تولیز اصل په توګه د لور خطر لرونکو میندو او پلارونو او لادونه هم ۹۰ سلنډ یا لدې هم زیات په میرګي د نه اخته کيدو چانس هم لري.


دېر کسان چې یوه نه لمسيدلې حمله تیرووي هیڅ کله هم دوهمه هغه نه لري. د تعريف له مخي، دغه ناروغان میرګي نه لري او اوږد مهاله

درملو نه هم اړتیا نه لري. له بده مرغه زموږ ورنیا د داسې وکړو په دقیق پېژندلو کې نیمګړي ده.

د درملنې پریکره باید د اپیدیمولوژیک او انفرادی ملاحظاتو په بنسته وي. د میرګی خینې دولونه لکه بي شعوره حملی او میوکلونیک نبردي همیشه تکراری وي تر هغې چې ناروغ د درملونکي له خوا لیدل کېږي. له بلې خوا د اختلاجي حملی ناروغان، د حملی د ډراماتیک طبیعت له کبله بنایي د لومرۍ پېښې وروسته د طبی توجه په لته کې شي. د لومرۍ حملی وروسته د تکرار په اړه نتیجوي (*prospective*) یا مخ په وړاندی خیرني د دوه کلن تکرار 40% خطر بنې چې په کوچنیانو او لویانو کې یو بول دی. دغه خطر په ایدیوپاتیک لومرنې عمومي حمله کې چې نورمال EEG ولري تر تولو تیت دی (نبردي 24% ، څه ناخه لور دی چې لومرۍ ایدیوپاتیک عمومي حمله او غیر نورمال EEG ولري (نبردي 48% ، او تر تولو لور دی په اعراضي (یانې پېژندل شوي پخوانې دماغي ضربه یا عصبي سندروم اړوند) حملو او غیر نورمال EEG لرونکو ناروغانو کې (نبردي 65%). د تکرار لپاره د میرګي بوله بدلونونه لوی خطر بنې نه غیر میرګي بوله بدلونونه. که لومرۍ حمله قسمې وي نو د تکرار نسبې خطر هم زیاتيری. د دو همې نه لمسيدلي حملی وروسته د تکرار خطر له اټیا سلنې هم زیاتيری؛ ځکه نو دو همې نه لمسيدلي حمله، د میرګي یو باوري بشودونکي دی.




شكل ۱، له ۱۹۸۴-۱۹۳۵ پوری په Rochester او Minnesota کې د عمر اړوند د میرګي وقوع (و Hauser او نورو څخه اخیستل شوی ۱۹۹۳)



شکل ۱، ۲ له ۱۹۸۴-۱۹۳۵ء پهروي په Minnesota Rochester او (Rochester) کي د ميرگي په نويو تشخيص شويرو پيشو کي د ميرگي د نولونو تناسب (Hauser او نورو خخه اخسيتل شوی ۱۹۹۳)

نبردي ۴٪ و گري چي تر ۷۴ کلنی پوري ژوند کوي لبر تر لبره يوه نه لمسيدلی حمله تيروي. کله چي لمسيدلی حملی (تبجي حملی يا هغه حملی چي بيئنی ناروغی سره تراو لري) هم ورسره شي نو تر ۷۴ کلنی پوري د حملو تيرولو شونتيا لبر تر لبره ۹٪ لوريريو. تر ۷۴ کلنی پوري د ميرگي د پيښدو خطره ۳٪ ده. د ميرگي لرونکو و گرو، ۶۰٪ نه تر ۷۰٪ په ميرگي ضد درملنه سره د حملو خخه خلاصي مومني. هغه لاملونه چي د بنه کيدو پلوي کوي عبارت دي له؛ ايديوپاتيک (يا کريپتوجنېك) شکل د ميرگي، په عصبي معانيه سره نورمالي موندنې، او په وختي يا مينځني

کوچنیتوب کي پيل (په استندا د نوي زیوبیدلي د حملو). هغه لاملونه چې ناوره انذار بنېي عبارت دي له؛ قسمي حملې، غیري نورمال EEG او ورسره روانې پخوالۍ يا دماغې فلنج (جدول ۳، ۱).^(۳)



شکل ۱ لئه ۱۹۳۵-۱۹۸۴ ۱۹۸۴ پوري په Rochester او Minnesota کي په تولو نويو پېښو شوېو حملو کي د ميرگي لاملونه (د Hauser او نورو څخه اخیستل شوی (۱۹۹۳)

په ميرگي لرونکو وګرو کي مرینه زیاته وي، خو دغه خطر په اعراضي پېښو کي په بنسټيزه توګه د تر شا موجودي ناروغۍ له کبله وي نه په خپله د ميرگي له کبله.ولي بیا هم تصادفي مرینې، په تیره بیا دوبیدل، د

میرگي په نولو ناروغانو کي دود دي. ناخاپي نا خرگنده مړينه نردي ۲۵ خله د ميرگي په ناروغانو کي د عمومي نفوس په پرتله زياته ده؛ په کال کي د پېښیدو تخيیني اندازه په ۵۰۰ کي ۱ خخه تر ۲۰۰۰ کي ۱ نه رسیري. شدید ميرگي او نه کنترول شوي عمومي احتلاجات خطري لاملونه دي.

لومرنۍ تشخيصي ارزونه

تشخيصي ارزونه دری موخي لري: دا چي ناروغ ميرگي لري که نه؛ که شونی وي د ميرگي ډول او سندروم پېژندل، او تر شا يې موجود لامل موندل. سم تشخيص نیغ په نیغا د سمی درملنۍ او د اهتماماتو د معقول پلان په لوري لارښونه کوي. توپيري تشخيص په پنځم څېرکي کي را اخیستن شوي دي.

دا چي ميرگي یوه ډله حالتونه دي نه یوه واحده هم جنسه ګدو دي، او دا چي حملې د روغ او ناروغ دماغ د بیلا بیلو ګدو بيو عرض کيدی شي، نو د یوی کوچنۍ معیاري ارزونې لپاره د کلکو او ثابتو لارښونو پلي کول غوره او شونې نه دي. د تاریخچې او فزیکي معاینې څخه تر لاسه شوي معلومات باید د شونې تشخيص، د حملو او ميرگي ډلندي او تر شا موجودي دماغي ګدو دي د پېژندنې اجازه ورکري. د دي ملاحظاتو په اساس، تشخيصي معاینات باید په انتخابي توګه وټاکل شي.

جدول (۱،۳) مقاومت وراندویونکی

په پیل کي ديرکوچنيوالى (له دوه کالو کم)

پرلپسي عمومي حملې

په سم دلاسه کنترول کي پاتي راټل

د دماغي زيان شواهد

د حملو ځانګړۍ لامل

شديد الکتروانسفالوگرافيك بدلونونه

د ذکاوت خارج قسمت (IQ) تیتوالى

غیر دودیزې بي شعوره اتونیک حملې


تاریخچه او معاینه

د ميرګي د تشخيص ايسنودلو لپاره پوره تاریخچه د بنسته دبره ده. څرنګه چي ناروغ له خپلو حملو څخه هیڅ يا دير لبر څه په ياد لري، نو اړينه ده چي د کورنۍ له غړو يا ملګرو څخه چي د دوي حملې يې ليدلې وي باید زیاتي مالومات ترلاسه شي. یوه پوره تاریخچه باید د حملو د کلينيکي بنې او هغې سلسلي چي ځانګړني پرمختګ کوي، یو روښانه انحور وراندي کړي؛ یانې د ميرګي د ګډودي دوره؛ د ميرګي پارونکي لکه الكول يا بي خوبه کيدل؛ د ميرګي لپاره خطري عوامل لکه غیر نورمال حمل، تبجنۍ حملې، د ميرګي کورنۍ تاریخچه، د سر ضربه، د دماغ يا سخایا التهاب، او دماغي سکته، او پخوانۍ درملنې ته څواب. په کوچنيانو کي، پرمختيابي تاریخچه ارزښتاكه ده.

د میرگي د حملې په خيرنه کي، باید د اورا مفصلې خيرني ته پاملنې وشي. يو وخت داسي فکر کیده چي اورا د پیلیدونکي حملې يو خبرداري دی، خو دا په حقیقت کي یوه ساده قسمی حمله ده چي د ذهنی احساس يا تجربوي پدیدي په ډول یي یواحی ناروغ مشاهده کوي. دا د ډیرو پیچلو قسمی او عمومي حملو څخه وراندي له٪ ۵۰ نه تر ٪ ۶۰ د میرگي لرونکو لویانو کي پیښري. دا په دماغ کي د حملې د موضعی پیل په اړه شک په تائید بدلوی؛ او ان تردي چي د حملې د اړخ او محراق لپاره هم شواهد بنویلی شي. د حملې په مهال د وروستيو پیښو په تراو مالومات باید له یو لیدونکي څخه و اخیستل شي ځکه دا مهال د ناروغ د بیداری سویه خرابه يا په زغرده بي شعوره وي او یا له حملې وروسته هیرجنټوب ورسره وي، که څه هم د حملې په مهال پوښتنو ته ټواب د روغ غږګون بنوونه کوي.

د پرلپسي خپل سرو او بي موخي حرکتونو (automatisms)، ثابت وضعیت، د میوکلونس شتون، او د حملې د دوام طبیت د حملو د ځانګرو ډولونو او میرگي سندرومونو په روښانه کولو کي مرسته کوي. د حملې وروسته د سستي او شعوري خرپرتیا غیر دودیزی موندنی باید د محراقی عصبي ګډو دیو څخه لکه، افازیا او یو اړخیز حرکي سستي څخه توپیر شي، کوم چي بنایي د حملې د پیل کره وښې.

د خطری لاملونو په اړه مالومات (جدول ۱) بشایی خانګری لامل په گوته کري او هم په انذار تاکلو کي مرسته وکري. د مور او پلارسره بحث بشایی ارين وي ځکه کوچنیان او لویان کیدی شي د وختی کوچنیوالی مهال د پېښو لکه د زیرونون د وخت انسفالوپاتي، تبجني حملی، د دماغ انتنات، د سر تپونه یا وخت ناخوت بي شعوره حملو په اړه ناخبره یايو په یاد نه وي. د میرګي د پېل مهال او د حملو دوره باید روښانه شي ځکه دا په بیالابیلو میرګي سندرومونو کي توپير لري.



جدول ۱ د میرګي د خطر فکتورونه

د میرگي په ناروغانو کي د عصبي معایني موندنی نورمالی وي ولی کله کله بنایي ایتیولوژیک شواهد وبنیي. محراقی نبئی ترشا موجود افت په گونه کوي. د لاس یا مخ غیر تناظر د کوچنی اړخ په مقابل اړخ کي موضعی یا د نيمی کري اتروپي په گونه کوي. عصبي جلدي سندرومونه چي په جلد او سترګو کي د اندفعاتو لامل کېږي (phakomatosis) لکه نیوروفیبروماتوسیز، تیوبیرس سکلیروسیز، او داسی نور چي په بیلاپیلو بنو لکه د پوستکي نصواری رنګه ماکیولونه چي په مورزادی بول وي (café-au-lait spots)، وجهی انجیوما، منظمی تیلانجیكتازیا، کم رنګه ماکیولونه، فایبروانجیومایی خالونه، د ملا او عجزی برخی د پوستکي ځیروی ناحیي سره څرګندیري، دیری مهال د حملو سره مل وي.

الکتروانسفالوگرافی (EEG)

دا چي میرگي په بنستیزه توګه د دماغ د فزیالوژیکو دندو یوه گدو دي ده، نو د حملو په ناروغانو کي EEG تر تولو بنه ارزونکي لابراتوري معاینه ده. داهم د میرگي د تشخیص او هم د بیلاپیلو سندرومونو د بیلولو لپاره مرسته کوي. د EEG موندنی بنایي د تدبیرونو سره هم مرسته وکړي. میرگي دوله ډیسچارجونه (څوکي او تیري څې) په پراخه پیمانه د حملو د پیدا کیدو سره همغارې دي او په ۵۰٪ ناروغانو کي په لومري EEG کي ثبت کیدي شي. ورته موندنی د روغو لویانو په ۱%-۲ کي او د نورمالو کوچنیانو په څه ناڅه لوره سلنې کي موندل کېږي. کله چي دیر څله EEG تر سره شي په پاڼي کي د میرگي ۹۰%-۶۰٪ ناروغانو

کي ميرگي دوله ګډوډي ليدل کيدی شي خو، له دری تر څلور ازموينو وروسته مثبتې پايلې زيات ارزښت نلري. اوږد مهالي خارج بستر او داخل بستر ثبنونې د حملو ترمینځ ګډوډيو لپاره ارزښتنکي دي ځكه له یوی خوا د نموني وخت زيات وي او بل دا چې د خوب او بیداري دواړه دورې پکي رائي. د دې لپاره اړينه ده چې، په ياد ولرو چې ۴۰٪- ۱۰٪ د ميرگي ناروغان په عادي EEG باندۍ کومه ګډوډي نه بشي؛ یاني نورمال يا غير دوديز غير نورمال EEG تشخيص نشي روډاړي. خوب، فرط تهويه، نوري لمسونه او د ځانګړو الکترودونو ځای په ځای کول په دوديزه توګه د ميرگي ګډوډي د ثبت د شونټيا د زياتولي لپاره کارول کيري. د ميرگي دوله دسچارج بیلا بیلې ګوبني نموني د ميرگي په ځانګړو سندرومونو کي ليدل کيري چې په پنځلس څرکي کي لنديز شوي دي.

د دماغو تصوير اخیسته


د MRI معاینه په تولو هغه لویانو کي چې له ۱۸ کلنی پورته وي او هغه کوچنیانو کي چې غیرنورمال تکامل، په فزيکي معاینه سره غیرنورمالی موندنۍ، يا داسي حملې چې اعراضي ميرگي ته ورته بنه ولري، باید تر ترسره شي. د CT په واسطه دوديز ميرگي پيداکونکي افات لکه هيپوکامپ سکلیروسيز، قشری ديسپلازيا، او وعائي متسع سوتشكلات پت پاتي کيدی شي. څرنګه چې CT د دماغ د تکلس لپاره دير حساس دی نو له کثيفه موادو پرتنه CT MRI سره سره د هغو ناروغانو لپاره چې د دماغ د یو پرازیتې انتنان (neurocysticercosis) خطر سره

مخ دی گنور دی. عادی تصویر اخیستنه د کوچنیانو ایدیویاتیک میرگی لپاره، د سلیم محراقی میرگی سندرومونو په شمول (”سلیم میرگی سندرومونه“ و گوری) اړینه نده. د دماغ MRI که څه هم دیر قیمتی دی، د شونی میرگی پیداکونونکي افاتو په موندلو کې لکه؛ قشری دیسپلازیا، هامرټوما، توپیر شوي ګلایل تومورونه او وعایي متواضع سوتتشکلاتو لپاره د CT څخه دیر حساس دی. د محوري او وحشي پلانونو تصویر باید په نسبتاً تیاره د اناتومي لپاره (T1) او روښانه د افاتو لپاره (T2) سلسلو سره واخیستل شي. د دماغي افاتو د موندلو لپاره د کثیفه مادي (gadolinium) زرق حساسیت زیاتوی، خود شونی لاملونو په توپیرولو کې بنایی مرسته وکړي.

په وحشي پلان کې د هیپوکامپس په اوږده محور باندي عمودي تصویر اخیستو او نورو بیلا بیلو تخنیکونو د هیپوکامپل اتروفی او ګلایوسیز موندل اسانه کري دي، او دا هغه موندنی دي، چې پراخه پیمانه د تیمپورل سکلیروسیز (شکل ۱، ۴) او میرگی توکونونکي تیمپورل فص سره سر خوري. د هیپوکامپس لپاره له دي هم دیره حساسه تاکنه د MRI په واسطه د هیپوکامپس د حجم تاکل دي، چې په یو انفرادي ناروغ کې دغه تاکل شوی حجم بیا د نورمال کنترولی اشخاصو سره پرتله کیدی شي. په هغه ناروغانو کې چې د جراحی لپاره په پام کې نیول شوي، د پوزیترون PET; positron emission (tomography) چې یو هستوی طبی تخنیک دی چې دری بعدی

نصویر اخلي بنه موضعی کونکی مالومات ورزیاتولی شي په تيره بیا هغه مهال چي MRI منفي وي.

شكل (۱،۳) د تیمپورال انسي خوا سکلیروسیز. A او B: د تیمپورال فص وحشی (



(short-tau inversion recovery)STIR هیپوکامپس د سیگنال زیاتولی او د حجم کمولای شبی. دغه موندنی د تیمپورال انسي خوا سکلیروسیز له ځانګړنو څخه دي. د چې عنکبوتیه درز پراخوالي ته پام وکری چې د عنکبوتیه درز له سیست څخه نمايندګي کوي او یو نورمال بول دي. (د داکتر S. Columbia University College of Physicians and Surgeons, New York, NY. په درناري له Chan څخه)

د واحد فوتون د خپریدو کمپیوټري مقطوعوي تصویر اخیسته (SPECT; single photon emission computed tomography) چي د ګاما شعاع څخه په ګټه اخیسته یو هستوي طبی تخنیک دی، هم کارول کېږي؛ که څه هم تفرقی پذيری یې له MRI یا PET څخه کمه ده. د حملو د مهال تصویر د حملو تر مینځ تصویر څخه منفي کول او بیا موندنې په یو وخت په دماغي MRI تصویر سره ٿیټول، هم د ئینې میرگي توکونکو ناحیو په موضعی کولو کي په ئینې پیښو کي مرستندویه وي.

نور لابراتواري معاینات

په روغو کوچنیانو او لویانو کي د ویني دودیز معاینات دیر لې تشخيصي ارزښت لري. دا په نویو زیریدلو یا زیرو ناروغانو کي چي حاده یا مزمنه سیستمیک ناروغری ولري د الکترولايت، ګلوكوز، ګلسیم یا مګنیزیم د اندازی یا د ویني او پېښټورګو د خرابو دندو د تاکلو لپاره چي بنایي د حملو لامل وي، اړین دي. په دیرو ناروغانو کي، د سیروم الکترولیتونه، د ینې وظیفوی معاینات، او د ینې د حجره د تولو ډولونو یوه شمیرنه (CBC; complete blood count) د میرگي ضد درمل وړاندي د لومړي خط د معایناتو په توګه ګټور دي. د سخایا یا دماغ د التهاب په اړه موجود شک د قطني بذل حکم کوي. ګله چي نه توضیح کیدونکي نوي پیل شوي عمومي حملې پیښې شي نو د ادرار او ویني توکسیکولوژیک معاینات باید په پام کي ونیول شي.

اوېد مهاله څارنه

د دی لپاره چي د یو ناروغ وخت ناوخت اعراض د میرگي په بنسټ په ګوته شي، تر تولو مستقيم او ډايمن شواهد، د یوی دوديزی سلوکي حملی په مهال د حملوي ديسچارج بریښنايې ثبت دی. دغه ثبت په تيره بیا هغه وخت اريين دی چي تاریخچه شکمنه، پرلپسي EEG نورمال يا غير دوديز غير نورمال او مناسبه درمنه پاتي راشي. دا چي دير ناروغان ديری تکاري حملی نلري، نو عادي EEG ديری کمي حملی ثبتوی. اوېد مهاله څارنه د اوېد مهال لپاره د EEG د ثبت اجازه ورکوي، ځکه نو د حملی يا د حملو تر مینځ میرگي دوله ديسچارج د ثبت شونتیا زیاتوی. اوس د اوېدمهالي څارني دوه میتدونه په پراخه اندازه شتون لري: همزمان څارنه د EEG او CCTV يا د تړلي دوری تلویزیون (closed circuit television) په واسطه چي د ویدیویی کمری په مرسته ځانګري ځای ته سیګنالونه لیږي او خارج بستر څارنه د EEG په واسطه. دواړو په زیاته اندازه تشخيصي دقټ او د حملی دلندي باوري کري ده، او دواړه په یوه يا زیاتو ویس-ویده دورو کي دوامدار ثبت کوي او حملوي مرحلې ثبتوی. هر یو زیاتي ګټۍ او زیانونه لري. داچې کوم میتود وکارول شي ده ځانګري ناروغ سره تړلي پوښته پوري اړه لري.

د CCTV/EEG په کارولو سره اوېد مهاله څارنه، ديری مهال د

روغونون په يوه خانګري نيارشوي واحد کي، د روانی حملو او نورو غير ميرگي ناخاپي شدیدو پیښو د ثبوت لپاره انتخابي پروسیجر دي. داهمدارنکه بريښنائي-کلينيکي تراو په گوته کوي او ميرگي توکونونکي محرافونه د ايستونکي جراحی لپاره موضعی کوي. د څارني په واحدونو کي تینکار ديری په سلوكی پیښو دي نه د حملو ترمینځ EEG فعالیت باندي. د تخنيکي او نرسنګ عملی دوامداره شتون با کیفیته ثبت دادمنوي او هم د کلينيکي پیښو په مهال د ناروغ د معانيي اجازه ورکوي. د حملې د پیښيدو د اسانтиما لپاره ميرگي ضد درمل په خوندي ډول پريښو دل کيدي شي. د ميرگي ډوله ګوديو او د کلينيکي کچي څخه تېتو حملو د چانلو لپاره کمپيوټري څارونونکي پروګرامونه په کاروړل کيږي.

د اوږد مهالي څارني بل میتود د خارج بستر ناروغانو د کورني، بنوئلي، او کاري چاپيریال لپاره چمتو شوی دي. خارج بستر EEG اکثره په تيره بيا د کوچنيانو لپاره مرستدویه دي، ځکه دوي ديری مهال په خپل پېژندلي ازاد کورني چاپيریال کي دير ارام وي. د خارج بستر څارني لوبي نيمګرتياوی عبارت دي له توپير لروونونکي تخنيکي کیفیت چې د مجريبي څارني او د الکترود د اتصال د نشتوالي په پايله کي وي، د چاپيریالي چتلونکو په واسطه د EEG پرلپسي بدلونونه، او د سلوكی بدلونونو د ویدیوبی ثبوت نشتوالي. خارج بستر څارنه د حملو ترمینځ ميرگي ډوله فعالیت د تثبیت لپاره کله چې عادي EEG په پر لپسي ډول منفي وي، يا د دودیزو سلوكی پیښو په ثبت کي ديره ګټوره ده. ولی بيا

هم، اوس مهال خارج بستره **EEG** د **CCTV/EEG** خارني خای نشي نیولای، په تيره بیا چي خبره د روانی حملو وي یا ناروغان د میرگی د جراحی لپاره ارزول کيري.

طبی درمنه

د میرگی درمنه دری موخي لري: د حملو له مینځه ورل یا شونی کمی اندازی ته راکمول، د اوږدمهالي درمنې د جانبي عوارضو مخنيوی، او د ناروغ سره د روانی تولنيز او مسلکي سمون په ترلاسه کولو او ساتلو کي مرسته کول. اوس مهال شته هیڅ درمل نشي کولی دائمي ارامي ("شفا") رامينځ ته کري یا د میرگی د تاسس د عملیي په بدلولو سره د میرگی له رامينځ ته کيدو څخه مخنيوی وکري.

د میرگی ضد درمنې د پيل پريکره باید د اروند موضوعاتو د اکاهانه او معقول تحليل په بنست وي. لري تکراريدونکي انفرادي حملی، که اختلاجي وي یانه وي، په توله مانا یو روغ کس ته بشائي دير لبر طبی خطر متوجه کري. ولی بيامن نسبتاً کوچني حملی، په تيره بیا چي د شعور له بدلون یا بايللو سره یو ځای وي، ديری روانی تولنيزی، مسلکي، او حفاظتي پايلي لري. په پاي کي، د میرگی دول او ورسره عصبي ستونخو ته په ګتو، د ناروغانو په مينځ کي د حملو تکرار په پراخه اندازه توپير لري. له بلې خوا، درمل درمنه د ځان سره د ناوره اغیزو

خطر لري، چي له لومرى درمنى وروسته ۳۰٪ نه رسپوري. د کوچنيانو درملنه نور زيات موضوعات راپورته کوي، په تيره بيا د ميرگي ضد درملو د اويردهمهاله کاروني نامالومي اغيزي په دماغي تکامل، زده کره، او سلوک باندي.

له دي ملاحظاتو څخه موخته داده چي که څه هم درمل درمنه استطباب لري او د ميرگي د بېرو ناروغانو لپاره ګټوره ده، بيا هم ځيني شرایط د ميرگي ضد درمل ځنډولو او يا لند وخت لپاره د کارولو غوبښته کوي. د یو تولیز او ساده اصل په توګه، دميرگي ضد درمل یواځي هغه مهال باید توصیه شي چي شوني ګټي يې په روښانه بول له ناوره اغيزو څخه درني وي.

حادي اعراضي حمل

دغه حملی د یوی حادي طبی يا عصبي ناروغی له کبله رامینځ ته، يا هم ورسره وي. د کوچنيوالی تجننه حمله د حادو اعراضي حملو تر تولو دوديزه بیلګه ده، خو نور دير ليدل کیدونکي لاملونه عبارت دي له میتابوليک يا توكسيک انسفالوپاتي او د دماغ حاد انتنات. تر کومي اندازی چي دغه حالتونه له تل پاتي دماغي زيان پرته بنه کيري، نو حملې ديری مهال په خپله محدودیدونکي وي. لومرنۍ معالجوي اندېښه د دي ناروغانو په اړوند باید تر شا موجودي ستونځي موندل او درمنه

وی. که په حاد پول د حملو خپلو لپاره د میرگي ضد درملو نه ارتيا وي،
نو ديرى مهال د ناروغ له ثابت كيدو وروسته يي د دوام ارتيا نشته.

واحده حمله

نيردي ۲۵٪ ناروغان د نه لمسيدلی حملی له كبله چي نيردي هميشه عمومي تونيك-كلونيك حمله وي، له لومرى حملی وروسته ډاکتر ته راخي. ديرى دغه ناروغان د ميرگي له پاره هيچ خطري لاملونه نه لري، په عصبي معانيه کي نورمالي موندنې بشي، او لومرى EEG يي هم نورمال وي. د دي ناروغانو په يواخى ۲۵٪ کي وروسته ميرگي را مينځ ته کيري. د دي ډلي ناروغانو د درملني ارتيا، تر پوبنتي لاندي ده. د ډپرو كالونو لپاره، هيچ باوري مالوماتو د حملو د تكرار په مخنيوي باندي د درملني ګټوره اغيزه ونه بنوده. په ۱۹۹۳ کي په ايتاليا کي يوي خو مرکزي راندومايزد څيرني په باوري توګه خرگنده کړه چي د يوي نه لمسيدلی حملی وروسته د ميرگي ضد درمل د بيا حملی خطر کموي. د نيردي ۴۰۰ کوچنيانو او لويانو څخه چي د لومرى حملی څخه وروسته په اوو ورخو کي ورته درملنه وشهو ۲۵٪ يي د دوه کلنۍ پوري د تكرار سره مخ شول. د دي سره په توپير کي، نه درمل شوو ناروغانو کي د تكرار اندازه ۵۱٪ وه. کله چي پخوانې "نامالومو کوبو" ناروغان له دي تحليل څخه وايستل شول، بيا هم د درملني ګټه روښانه وه خو د اغيزي اندازه يي راكمه شوه ياني په درملنه شوي ګروپ ۳۰٪ او په نه درملنه شوي ګروپ کي ۴۲٪ تكرار شوه.

که خه هم د لومریو حملو درمنه په کم خطره نارو غانو کي هم د بیا
حملو اندازه راکموي، خو داسي شواهد نشه چي وبنېي دا دول درمنه د
ميرگي انذار ته بدلون ورکوي. خكه نو، درمنه باید خودکاره نه وي، او
د ناروغ او مور او پلار سره له مشوري وروسته چي د ناروغ ھانګري
او ضاع وارزوول شي، د درمني پريکره په پام کي ونيول شي. د
ايديوپاتيک ميرگي په دېرو نارو عانو کي، د دوهمي حملې تر پېښيدو
پوري د درمني خندول یوه مناسبه او غوره پريکره ده.

د ميرگي سليم سندرومونه

يو شمير برېښنائي کلينيکي سندرومونه په کوچنيوالی کي پېلېري چي
نورمال تکامل، په فزيکي معاینه سره نورمالي موندنۍ، او د دماغ
نورمال تصویري مطالعات ورسره وي. دوي په کي د مينځيني څخه
ترور وروستي تتكى څوانې پوري دپوره روغتیا لپاره بنه انذار لري، پرته
له دي چي اوږدمهاله سلوکي يا روانې ستونځي پاتې شي. د دي
سندرومونو څخه تر تولو دوبيز او بنه ھانګري شوي يې د کوچنيوالی د
وخت سليم قسمي ميرگي دي چي د مرکزي-مينځيني تېپورل برخې
تيري څې لرونکي وي (رولانديک ميرگي). دېرى حملې په دوهم څلي
دول عمومي شوو اختلجاجاتو په شکل د شېپې پېښيري. محراقې حملې د
ورځي پېښيري او ھانګرنې يې عبارت دي د مخ د یوی خوا رېبیدل، د
واز ورکيدل، لارو بهيدل، د مخ او خولي دننه چوخيدل چي په توپيري
دول وروسته بیا د یو ارخيز کلونيك حرکتونو يا یو ارخيز تونيك

وسيعه سره تعقيبيري. نور دوديز سليم سندرومونه عبارت دي له کوچنيوالی ميرگي چي سختو ناخاپي اکسيپينل حملو سره یوخا وي او سليم ميرگي چي عاطفي اعراض ورسره وي.

په داسي پېښو کي د بنو انذارو له کبله د درمني یواخيني موخه د تكرار څخه مخنيوي دي. څرنګه چي دير کوچنيان، په تيره بيا هغه چي نسبتاً لوی وي، کيدی شي یواخى یو خو حملې ولري، نو هميشه درمني ته اړتيا نشه. یواحې دهغو ناروغانو لپاره د ميرگي ضد درمل سائل کيردي، چي حملې يې زياتي تکراريوسي یا نسبتاً سختي وي او د چا چي مور او پلار، يا په خپله کوچنيان، د راتلونکو حملو څخه ويريريو. دي ملاحظاتو ته په پام سره، د سليم قسمي ميرگي ايله نبردي نيمائي ناروغان درمني ته اړتيا لري.

د ميرگي ضد درمل

دميرگي ضددرملو غوره کول

په ۱۹۸۵ او ۱۹۹۵ کالونو کي په ملي کچه د دوو پراخو هماهنگو د پخوانۍ نظاميانو د اداري همکاري څيرني (Veterans Administration Cooperative Study) په نوم څيرنو د هغه مهال د شته غتو ميرگي ضد درملو اغيزمنتيا پرتله کړه. د ۱۹۸۵ په څيرنه کي پرایمیدون، فینیتاین، کاربامازپین او فینوباربیتال د پېچلو قسمي او دو هم څلي توګه عمومي حملو په کنترول کي په مساوي اندازه

اغیزمن وو. د ۱۹۹۲ په خیرنه کي کاربامازبیین د قسمی حملو په درملنه کي له والپروویت څخه لې زیات اغیزمن و ولی د دوهم څلي توګه عمومي حملو په کترول کي دواړه په مساوی توګه اغیزمن وو. دي خیرنو همدارنګه وښو dalle چي که څه هم دوى په ورته دول د حملو د څپلو وړتیا لري، خو د دوى د ناوره اغیزو خطروونه بیلا بیل دي. په دي تازه وروستیو کي د قسمی حملو په نارو غانو کي راندومایزد خیرني رواني دي او ګاباپینتین، لاموترايجين، توپيرامييت، او اسکاربازبیین د کاربامازبیین او فينيتاین سره پرتله کوي. هیڅ یوی یې څرګنده برتری نه ده بشوډي، خو بیاهم دیرو څرګنده کړیده چي نوي درمل بهه زغمل کیدي شي. په شمالی امریکا کي د میرگي د متخصصینو یوی سروي بشوډي ده، چي اغیزی او زغم دواړو ته په پام سره کاربامازبیین د قسمی حملو لپاره د لوړي انتخاب درمل دی. ګاباپینتین، لاموترايجين، اسکاربازبیین، توپيرامييت، لیوپیټراسیټام او فينيتاین په دیرو نارو غانو کي مناسب بدیل جوروی. د SAN AD خیرنه، چي څیرونکي اوګډون کوونکي دواړه پوهیوي چي دوى ته څه شی ورکول کېږي (open label)، تازه، او لویه خیرنه ده، د محراقې میرگي نارو غان کاربامازبیین، لاموترايجين، اسکاربازبیین، یا توپيرامييت ته راندومایزد کړل په وخت سره د درملنې د پاتې راتلو په تړاو لاموترايجين څه نا څه زیات ګټور و، خو د پخوانیو پرتلیزو خیرنو په دول، د درملو تر مینځ د اغیزمنتیا اړوند توپيرونه بېر کوچني وو.

په عمومي نوکه د عمومي پيليدونکو حملو له پاره والپروويت غوره درمل دی او که چيري خو ډوله عمومي حملی يو خای شتون ولري هم په يواخي نوکه په گټورنيا سره په کار ورل کيدي شي (جدول ۳، ۱). داسي مهال چي والپروويت بي اغيزي ياهم ونه زعمل شي، لاموترايجين، ليوبيراسيتام، زونيسامايد او توپيراميٽ مناسب بديل جورووي. د SAN AD څيرني دوهمي څانګي د والپروويت، لاموترايجين، او توپيراميٽ اغيزمنٽا د عمومي يا غير بلندې شوو حملو د ناروغانو په تولو ډولونو کي پرتله کړل. داسي څرګنده شوه چي په توليزه نوکه والپروويت څه ناڅه زيات اغيزمن دی په تيره بیا د ايديوپاتيك ميرگي لپاره، که څه هم دغه توپironه دير کوچني وو. فينيتايٽ، کاربامازبيٽ او اكسكاربازبيٽ د عمومي توپونك-کلونيك حملو په څپلو کي گټور دي خو د څواب وراندوينه يي له والپروويت څخه کمه ده. کاربامازبيٽ، فينيتايٽ، ګاباپينتین او لاموترايجين ميوکلونيك حملی بدتری کولای شي: له لاموترايجين پرته دغه تول بي شعوره حملی هم خرابوي. تياكابين بي شعوره حملی خرابولي او ياهم راپیدا کولی شي. ايتوسکسيمايد د بي شعوره حملو په کنترول کي د والپروويت په څير اغيزمن او ناوره اغيزي يي هم کمي دي. که څه هم ايتوسکسيمايد د توپونك-کلونيك حملو لپاره بي اغيزي دي، ولې په هغو ناروغانو کي چي يواخي بي شعوره حملی ولري، د والپروويت بديل دي.

جدول (۱،۵)

حملی ډول

درمل الف

ساده اوپیچلی قسمی: دو هم چلی تو گه عمومی شوی

- Topiramate • Lamotrigine • Carbamazepine
- Pregabalin • Oxcarbazepine • Levetiracetam
- Phenytion • Zonisamide • Gabapentin • Valproate

Phenobarbital • Primidone

ابتدایی عمومی حملی:

توبنیک کلوزیک

- Topiramate
- Zonisamide
- Valproate
- Oxcarbazepine
- Lamotrigine
- Levetiracetam
- Carbamazepine
- Phenyton

بی شعورہ

Ethosuximide Lamotrigine Valproate
Zonisamide

میو گلو بیک

Levetiracetam • Clonazepam • Valproate

ټونیک

Zonisamide، Clonazepam، Felbamate، Valproate

الف: د یاد و شویو موادر دولپاره تول درمل د امریکي دخوراکي توکو او در ملیزی اداري
(FDA; Food and Drug Administration) لخوا ندي تایبیشو

په زرو خلکو کي د عمر ارونډ فارمکوکینتیک شهرت او
فارمکوداینامیک ھانګرنو د بدلونونو له کبله ھانګری پاملنني ته اړتیا
شته. ارونډ فزیالوژیک بدلونونه عبارت له کجدي میتابولیزم او پلازما
پروتینو سره د نښلیدو کموالی، د پېښورکو له لاري د تصفیي کموالی، او
د معدی معایي حرکت او جذب کموالی. دماغي دندی بنو او بدو دواړو
اغیزو ته دیری حساسی وي. برسيره پر دي، همهالي طبی ناروغی هم
دود وي په پایله کي يې، دیری زاره ناروغان دیردرمل اخلي، کوم چې
په کلینیکي ډول د لویو متقابلو اغیزو شونتیا زیاتوی. د زرو ناروغانو
aronډ یو شمیر خیرنو، د پخوانی نظامیانو د اداري همکاری خیرني په
ګډون، څرګنده کري ده چې که څه هم، د ټوانو ناروغانو په خير، که په
اغیزمنتیا کي کوم توپیروننه وي هم کوچني به وي.

د میرگي ضد درملو ناوره اعیزی

تول د میرگي ضد درمل په ھیني ناروغانو کي ناوره اغیزی لري. که
څه هم بین الفردی توپیروننه شته خو بیا هم دیری ناوره اغیزی کمزوري

او د پوز سره تراو لري. ديري بي نردي د نولو ميرگي ضد درملو لپاره دوديزي دي، په تيره بيا د درمني په پيل کي. دغه عبارت له ارام، فكري سستي، خراب يادابت او تمرکز، مزاجي بدلونونه، معدی معالي نارامي، او سرگنکسيت څخه دي. د ځانګرو ناوره اغيزو پېښينه نظر هر درمل ته توپير لري. په عمومي توګه، د ارام او روانی اغيزو شونتیا دلاموترايجین او ګاباپېښتن سره نظر پخواني درملو ته لبره ده، په تيره بيا په زرو نارو غانو کي. ئيني ناوره اغيزي په پرتليزه توګه د ځانګرو درملو اړوند دي.

د پوز اړوند جانبي اغيزي

دا په دوديزه توګه هغه مهال چي درمل پېليلري يا بي دوز لوريريو را څرګنديري. دا ديرى مهال، ولی هميشه نه، په وينه کي د اصلی درمل او دهغه د غټه ميتابوليټ د کچي سره تراو لري (جدول ۱، ۶). د پوز اړوند جانبي اغيزي د پوز په کمولو يا درمل په پريښولو سره له مينځه ئي. ناوره اغيزي ديرى مهال په یوه ځانګري دوا سره د درمني حدود تاکي او د توصيه شوي رژيم په تعقيب باندي هم لویه اغيزه لري. دا چي د پوز اړوند جانبي اغيزي په پراخه اندازه د ورلاندويني وړ دي، نو دوى د ديرو مساوي اغيزمنو درملنو له مينځه د یوې د غوره کولو له پاره لوبي بيلونکي ځانګرنې جوروسي.

ايديوسينکراتيك جانبي اغيزي

ایدیوسینکراتیک (د دوز سره تراو نه لرونکی چي نامالوم معافینې یا جنتیکی لاملونه بنایی ولري) غبرګونونه د میرګي ضد درملو په وراندي ديری شديد او نبردي تول ژوند گواښونکي ناوره غبرګونونه جورروي. دير د میرګي ضد درمل ورته شدیدي جانبي اغیزي رامینځته کولي شي (جدول ۱، ۶)، خو د پوستکي د احمرار (rash) پرته، له نیکه مرغه دغه ديری لري ليدل کيرري. د بیلګي په توګه کاربامازپین څخه پیداکیدونکي اکرانیولوسایتوسیز یا اپلاستیک وینی کموالي خطر ۲ په ۵۷۵۰۰ کي دی؛ او د فیلابامیت سره د اپلاستیک وینی کموالي خطر ۱ په ۵۰۰۰ ته لوریوري. ایدیوسینکراتیک غبرګونونه د دوز سره تراو نلري. دوي یا د معافیت په بنسټ د درمل په وراندي غبرګونونه دي او یا کم پېژندل شوي فردي لاملونه، چي په زیاته اندازه جنتیکي دي، چي د درمل په وراندي غير دودیز حساسیت بنیي. د جنتیکي میکانیزم یوه بیلګه د والپروویت لخوا پیدا کیدونکي د ینې وژونکي زهریت دی. والپروویت لکه د بیرو میرګي ضد درملو په څير، په ینه کي استقلابیري، خو دي درمل ته بیلابیلی بیوشیمیکي لاري شتون لري. کلینیکي او تجربوي مالومات بنیي چي د دي لارو څخه د یوی په پایله کي د ینې له پاره یو زهری مرکب جور او په ینه کي تولیزیري چي د کوچنیو ویزیکلو په څيرد شخم د تولیدو او نکروز لامل کيرري. دا چي تر کومي اندازې دغه لار په بدن کي د درمل انلون بدلون کي بوخته ده، په عمر او په یو وخت کي د نورو دواګانو په کارولو پوري چي د ینې لخوا ایستل کيرري اره لري. ځکه نو، ديری ناروغان چي د ینې وژونکي زهریت یې درلود له دوه کاله کم

عمره او دير درمل بي اخيسنل (جدول ۱). برسيره پر دي، زياترو يې شديد ميرگي لرل چي روانی پخوالى، تکاملى ٿند، يا ولادي دماغي سؤ تشکلاتو سره یوځای وو. هیڅ کبدي مرينه په هغو نارو غانوکي چي له ۱۰ کالو کم عمره وو او يا یواخي په والپروویت تداوي شوي وو نده ليدل شوي.

جدول (۱،۶) د ميرگي ضد درملو زهریت

د پوز اروند ناوريه اغیزی

سيستميك زهریت

معدی معایي (بدھضمي، زره بدھالي، نس ناسته، په تيره بیا، Valproate د کبدي انزايمونو سليم لوريدل (په تيره بیا Carbamazepine او Carbamazepine، Phenyton، Phenobarbital او (Oxcarbazepine د سپينو حجراتو سليم کمبنت (په تيره بیا Carbamazepine د وريوهايپرتروفي (په تيره بیا Gabapentin، Valproate وزن زيatali (په تيره بیا (Pregabalin، Topiramate، Felbamate بي اشتھائي (په تيره بیا (Zonisamide ويئته بايلنه يا د ويئته په جورښت کي بدلون (په تيره بیا (Valproate

په بشئينه کي د غير نورمال ويستانو پيدا کيدل (په تيره بيا
 (Valproate، Phenytoin
 Carbamazepine هاپيوناتيريميا (په تيره بيا
 (Oxcarbazepine
 د مخ خيره بنه (په تيره بيا
 دورغوي د تولونکو اوتارو د قبض بدشکلي چي گوتی نشي
 غزیدلای (Dupuytrens contracture)
 د اوږي د بند د کپسول التهاب چي د درد او په دي بند کي د حرکت
 د مخنيوي لامل کيري (Frozen shoulder)
 Osteoporosis (په تيره بيا)،
 (Valproate، Carbamazepine
 Impotence (Carbamazepine
 ،Phenobarbital (په تيره بيا)

عصبي زهريت

خوبجنوب ارام
 روانی زيان (حافظه، تمرکز: په تيره بيا
 (Topiramate
 ژور خپگان او مزاجي بدلونونه (په تيره بيا
 (Topiramate، Levetiracetam
 تخریشیت او فرط فعالیت
 بی خوبی (په تيره بيا
 (Felbamate

سرگنگیست یا سرخرخی

يو شى دوه ليدل او د ستريگي د کاتي غير ارادي حرکتونه

د حرکتونو بي نوازنې

لېزه او رېپىنه

غير نورمال حرکتونه، غير نورمال تون، ميوكلونس د اواز او

خبرو خرابوالى

سردردي

حسي نيوروپاتي

ايديوسينكراتيك غبرگونونه

د پوستكى رش (دېر لېر د Gabapentin ، Valproate او Pregabalin او Levetiracetam سره)

تفلسي پوستكى جلدې التهاب

د پوستكى يوه گدودى چي بيلابيل احمراري تكى په پوستكى باندي

وي (Erythema Multiform) (Steven- Johnson syndrome)

د پوستكى يوه گدودى چي اپىدرم له درم خخه جلا كىزى

(Agranulocytosis)

د نيوتروفىيل، بازوفىيل، او ايزونوفىيل شدید كمبنت

اپلاستيک د ويني كموالى

د يىنى عدم كفايه (په تيره بىا Felbamate او Valproate)

د پانفراسن التهاب

د منضم نسج گدودی

د دمویه صفیحاتو کمولی

لمفوما ته ورته یو د درمل څخه رامینځ ته شوی سندروم چې

د پوستکي په اندفعاتو، د ینې التهاب، او

نيوتروفينيا سره مشخص کيري (pseudolymphoma

(syndrome

هېڅ لابراتواري معاينه، او بیا غیر مشخص د وینې عادي خارنه هغه
کسان چې په څانګړي ډول د والپروویت د ینې د زهریت، يا د درمل
اروند کوم ایدیوسينکرایٹک غبرګون څخه په خطر کي دی نه په ګوته
کوي. ولی بیا هم کلینيکي مالومات، د ناروغانو د هغو ډلو د په ګوته
کولو اجازه ورکوي چې د درمل د شدیدو ناوره اغیزو څخه په زیات
خطر کي دی، د هغو ناروغانو په ګدون چې پیژنډل شوی یا شکمنی
میتابولیک یا بیوشیمیک ګدودی لري، د درمل په وراندي غبرګون
تاریخچه لري، او هغه طبی ناروغۍ چې د وینې جوریدل یا د ینې او
پښتوري ګو دنده اغیزمنوی.

نېردي هر درمل سره د پوستکي رش شونتیا لري پیداشی ولی دیر لبر
داسی کيري چې دا د Stevens-Johnson سندروم لامل شي. د

شديد رش فريكونسي د فينوباربيتال، فينيتاسين، كاربامازيبين او لاموترايجين (كه تدريجي په خو اونيو کي پيل شي) سره يو شان ده. په دي درملو کي د يو په وراني شته غبرگون د بل په وراندي هم کيدي شي وي، نو يو ناروغ چي د يو سره ورته رش پيدا شوي دی د بل سره هم څه نا څه زييات خطر لري. رش د والپروويت، کاباپينتين، پريکابالين، يا ليوبيراسيتام سره دود نه دی. تر دي مهاله د پريکابالين، کاباپينتين، اسکاربارازيبين، توپراميت، تياکابين، يا ليوبيراسيتام سره د ژوند ګوابنونکو ايديوسينكراتيك اغيزو خبر ندي ورکړل شوي.

جدول (۷،۱) د ینې لپاره د والپروويت وژونکي زهريت باندي د عمر او درملني اغیزه

عمر

يو ګونى درملنه

څو ګونى درملنه

له دوو کالو کم

يو په ۷۰۰۰ کي

يو په ۵۰۰ کي

له دوو کالو زييات

يو په ۸۰۰۰ کي

يو په ۲۵۰۰ کي

Dreifuss FE, Santilli N, Langer DH, et al. Neurology 1987;37: ۷
۳۷۹-۳۸۰ خخه اخستل شوی

جدول (۱،۸) د میرگی ضد درمل: بوز او فارماکوکینیتیک مالومات

درمل
دودیز د لویانو بوز په ۲۴ ساعته (mg)
نیم ژوند (h)
د پلازما عمومي اغیزمن غلظت (ng/ml)
د اعظمي غلظت وخت(h)
نبشلیدلی برخه (%)

Phenytoin

۴۰۰-۳۰۰

۲۲

۲۰-۱۰

۸-۳

۹۵-۹۰

Carbamazepine

1900-800

22-8

12-8

8-4

75

Phenobarbital

180-90

100

40-10

8-2

45

Valproate

3000-1000

20-10

120-50

8-3

90-80

Ethosuximide

١٥٠٠-٧٥٠

٩٠

١٠٠-٤٠

٧-٣

>٥

Felbamate

٣٦٠٠-٢٤٠٠

٢٣-١٤

١٤٠-٢٠

٩-٢

٢٥

Gabapentin

٣٦٠٠-١٨٠٠

٧-٥

١٦-٤ ألف

٣-٢

>٥

Lamotrigine

٥٠٠-١٠٠

ب٦٠-١٢

الف١٦-٢

٥-٢

٥٥

Topiramate

٤٠٠-٢٠٠

ب٢٥-١٩

الف١٠-٤

٤-٢

١٧-٩

Vigabatrin

٣٠٠-١٠٠

٧-٥

NE

٤-١

٥

Tiagabine

٥٦-٣٢

١٣-٥

NE

١

٩٥

Levetiracetam

٣٠٠٠-١٠٠٠

٨-٦

٤٥-٥ ألف

١

>١٠

Oxcarbazepine

٢٤٠٠-٩٠٠

١٠-٨ ج

٣٥-١٠ ألف

١٣-٣

٤٠ ج

Zonisamide

٦٠٠-١٠٠

ب٦٠-٢٤

الف٤٠-١٠

٦-٢

٤٠

Pregabalin

٦٠٠-١٥٠

٧-٥

NE

١

>٥

الف: نه تخمین شوی؛ د هغرناروغانو له دوبیز اندازی سره سر خوري چې په

تروصیه شوی بوز سره تداوی کلبری.

په پراخه کچه په همهالي اخیستل کیبونکو درملو پوری اړه لري.

ج: د MHD چې فعال میتابولیت یې دی.

نه تاکل شوی (Not established) NE

د میرگي ضد درملو فارمکولوژي

جدول (٨,١) د غنو میرگي ضد درملو چې په متحده ایالاتو کي پیدا

کيری، د بوز اړتیاوو، فارمکوکینیټک ځانګړنو، او معالجوی غلظت د

سلسلی په اړه یو مالوماتي لنډیز وراندي کوي. د میرګۍ د ناروغانو ۶۰%-۷۰% په موجوده میرګۍ ضد درملو سره په پوره اندازه د حملو کنترول مومي، ولی له٪ ۵۰ خڅه هم کم لویان د درمل د جانبي اغیزو پرته په پوره توګه کنترول مومي. دیر ناروغان د غوره طبی درمانی سره سره بیا هم دیرې حملی لري.

درملنه باید په واحد میرګۍ ضد درمل سره نظر د حملی دول يا میرګۍ سندروم ته پیل، او د اړتیا سره سم، د جانبي اغیزو، د خوراک مهال ويش، او قیمت ته په کتو سره ادلون بدلون په کي روابل شي. فینیتاین، فینوباربیتال، ګاباپینتین او لیوپتیراسیتام په بیرونی دول په لور بوز ورکول کیدی شي. ولی بیا هم، په دیرو پېښو کي، میرګۍ ضد درمل باید په تیټ بوز سره پیل تر څو بیرونی زهریت یې راکم شي. او بیا د ناروغ د زغم او درمل د فارمکوکینتیک ځانګړنو سره سم زیات شي. لمزنی هدافي بوز باید د سیروم غلظت د تیټ نه تر مینځینی معالجوي سلسلي پوري لور کري. نور زیاتوالی بیا د ناروغ د کلینیکي پرمختګ سره سم تدریجي رامینځ ته کېږي، چې د حملو د تکرار او د درمل د ځانګړو اغیزو په پېښیدو سره تاکل کېږي. یو درمل تر هغې باید پاتې راغلی ونه ارزول شي تر څو اعظمي زغم کیدونکي بوز کي حملی بی کنتروله پاتې نه شي، پرته له دی چې د وینې سویه یې په پام کي ونیول شي.

په بوز کي باید تر هغه وخته بدلون رانه ورل شي تر څو په ثابت غلظت

کي د درمل اغیزې نه وي لیدل شوي (هغه وخت چي نبردي د درمل د نيم ژوند پنځه چنده کيرى). که لومرى درمل بي اغیزې وي په تدریجي توګه باید یو بدیل عوض شي (جدول ۵). یواځي هغه مهال باید د دوه درملو د ګډ کارولو هڅه وشي چي په لومرى میرګي ضد درمل سره یو ګونى درملنه پاتې راشې. ځینې مهال ګډه درملنه اغیزمنه وي، خو د حملې د بنه کنترول په قیمت د درمل زهريت هم زیاتيرى. ځینې وخت ګډه درملنه په نسبتاً غیر ارامونکو درملو سره (لكه کاربامازېپین، لاموترايجين، ګاباپېنتين، يا والپروويت) نظر په لور ډوز یو ګونى درملني ته په ارامونکو درملو سره لکه (پرايميدون يا فينوباربيتال) د غوراوي ور ده. ګله چي کاربامازېپین او لاموترايجين په ګډه وکارول شي، په هفو ډوزو سره چي په ګونې دول ديرى مهال بنه ز غمل کيرى، د فارمکوډيناميک غبرګون په بنست د عصبى زهريت لامل کيرى.

د ډوز تر مینځ د وخت اندازه باید د درمل د نيم ژوند له دريمى يا نيمائي برخې څخه کمه وي تر خود ويني د لوري او تېټي کچي د زيات بدلون مخه ونیول شي. په لوی بدلون سره د درمل په لوره ګډه د زياتو ناوره اغیزو، او په تېټه ګډه د ناخاپي حملو لامل کيرى. ولې ګله ګله بیا، د درمل نسبتاً اوېرد فارمکوډيناميک نيم ژوند لري، نو د ورځي دوه څله خوارک مناسب دی سره لدې چي فارمکوکینېتېک نيم ژوند يې لندوی. د دې بشې بیلګه والپروويت، تیاګابالین، پريګابالین، ګاباپېنتين، او ليوېتيراسيتام دي.

د درمل معالجوي خارني د ميرگي د ناروغانو پاملرنه بشه کريده، خو
چاپ شوي معالجوي سلسلي يواخي لارښونه دي. دير ناروغان چي د
درمل کچه يي د معياري معالجوي سلسلي په حدودو کي وي ديری مهال
يی حملی په مناسبه توګه کنترول او ديری لري جانبي اغيزي لري، ولی
د یادولو ور استثنات هم پېښيري. خيني ناروغان د معالجوي کچي نه کمه
اندازه سره نه زغمل کيدونکي جانبي اغيزي لري، نور بيا له "زهري"
کچي خخه پرته له ناوره اغيزو کته اخلي.


په سيروم کي د درمل د کچي تاکل هغه مهال چي حملی کنترول يا جانبي
اغيزی رامينځ ته شي د راټلونکو اهتماماتو په پريکړه کي مرسته کوي.
د درمل سويه همدارنګه د درمل اخیستو په تعقیبulo او د پېژندل شویو يا
شکمنو مقابلو اغيزو د ارزښت او اندازی په جاجولو کي ګټوره ده.
معالجوي درمل خارنه د نوي زيريدلي، یو کلن، کوچني مشوم، زاره
کس او د ناروغي لرونکو کسانو لکه (د یني يا پښتوريکو عدم کفایه) يا
فزیولوژیک حالتونو (لکه حمل) چي د درمل د فارمکوکینیتیک د بدلون
لامل کيږي د درملنۍ لپاره یو اړين لارښود دي. که څه هم د یني
عمومي کچه چي په دو ديزه توګه تر سره کيږي، د ديری استطباباتو لپاره
بسنه کوي، ولی نه نښتي (ازاد) غلطونه هغه مهال ګټور دي چي د
پروتین سره نېټلیدل بدلون ومومي لکه د پښتوريکو عدم کفایه، حمل،
پراخه دريمه درجه سوھيندي، او دوه يا ديرو درملو یو ځای کارول چي
په لوړه کچه د پروتین سره نېټلي (لکه والپروویت، تیاګابین، فینیتاين).

خانگري درمل

د ميرگي ضد درملو تر مينځ فينيتايin بي ساري دی، خکه د سيروم په معالجوي غلظت سره غير خطي تصفيه بنبي. په دي مانا چي، د يني هغه انزaimونه چي فينيتايin استقلابوي له ۱۰-۱۲ ميليكرام په ميليليتر خخه په زييات غلظت سره په زياتدونکي دول مشبوع کيري، او په لورو غلطتونو کي استقلابي چتكتيا يوي ثابتی کچي ته رسيري. د وز په زياتيندو سره د فينيتايin د پلازما غلظت د طاقت په شكل لوسيوري، نو د يو دوز د ثابت حالت غلظت نيع په نيغا د بل لور دوز د غلظت د ورانيونې له پاره نه شي کارول کيدى. په کلينيکي دکر کي دا په معالجوي سلسle کي په پاملنې سره د دوز بدلون ته اړتیا لري، هر څل د ۳۰ ميليكرام زياتولي سره تر خود زهري اغيزو مخه ونیول شي.

کاربامازيبین هغه انزaimونه فعالوي چي د استقلاب سبب يي کيري. په اصطلاح د څان په وراندي د انزaimونو په کار اچلو (Auto induction) عملیه په وخت پوري اره لري. کله چي کاربامازيبین پيليري نيم ژوند يي شاو خوا ۳۰ ساعته ته رسيري. ولی بيا هم د لومري ۴-۳ اوپنیو پوري د يني له لاري د تصفېي د زياتولي له کبله، يي نيم ژوند ۱۱ نه تر ۲۰ ساعته ته را لنديري. نو په پايله کي د پيل دوز باید تېټي وي، دوز باید ورو ورو لور شي، او دوز باید تكراري وي (۳ يا ۴ څله د ورځي). تدریجي ازادیدونکي مستحضرات د ورځي د دوه څله کارولو اجازه ورکوي. اساسي متابوليت چي د استقلاب په پايله کي يې

نولی-دیروي Carbamazepine-10-11-epoxide دی، چې د فارمکولوژي له مخي فعال دی. د خانګرو شرایطو لاندي (لكه کله چې د والپروویت یا فیلابامیت سره یو ځای وکارول شي)، ایپوکساید مینتابولیت یې په انتخابي توګه تولیری، ځکه نو د عصبي زهري اغیزو لامل کيری، سره لدی چې د لومرنی درمل د پلازما غلظت په معالجوی سلسله یا له هغې هم تیټت وي.



تکلیف: ۱. به دریو نهاینده کاهلو نارو ځانو کړي د غنښتون د دوز-غلظت منځنۍ. له ۲۰۰-۴۰۰ میلیگرام دوز سلسله کوي یه آمره کجه غیر خطی اړیکې وکړو. د دئنسټفي اڅظمه اندازه V_{max} - K_m تکابت؛ V_{max} ، د K_m ، د V_{max} حصني زهريت د مختنوي لیاره د منځنۍ یې برخه کوي یا یا یه یاملوئي سره دوز عبارتسي.

والپروویت په پراخه اندازه د پلازما پروتئینو سره نېټلې، خو دغه نېټلیدل د غلطت اړوند او غیر خطې دي. د پلازما د ۷۵ مایکروگرام په میلیلیتر څخه لور غلطت کي نه نېټلیدلې برخه زیاتیری ځکه د پروتئین د نېټلیدو څایونه مشبوع کېږي. د بیلګي په توګه، د پلازما د غلطت له ۷۵ څخه ۱۵۰ مایکروگرام په میلیلیتر ته په دوه چنده کیدو سره د ازاد درمل د سوبي له شپږ چنده څخه هم د لوروالی لامل کېږي (له ۶,۵ څخه تر ۴۵ مایکروگرام په میلیلیتر پوري) له همدي امله، کله چې د والپروویت ډوز لوږیدۍ، نو د نه نېټلیدلې برخې د زیاتوالی له کبله جانې اغیزې بنایي په چټکې سره بدترې شي. پر دی برسيره، ناوړه اغیزې د ډوی ورځې دننه یا د ډوی نه بلې ورځې ته بنایي بدلونو موومې، ځکه د وینې د عمومي سوبي د کوچنيو بدلونونو سره نه نېټلیدلې برخه کمېږي او زیاتیرې. برسيره پر دی، دوراني شخمې اسيدونه والپروویت د پروتئین د نېټلیدو له ساحې څخه بي ځایه کوي. که د شخمې اسيدو سویه لوړه وي، د نه نېټلیدلې والپروویت اندازه زیاتیرې. لاموترايجين او فيلاباميټ د والپروویت نېم ژوند اوږدو؛ یانې که دغه درمل ور زیاتیرې نو تېټ ډوز ته اړتیا لیدل کېږي.

ګاباپښتين د جذب لپاره په کولمو کي د امينواسید ناقل سیستم ته اړتیا لري. دا چې دغه ناقل د مشبوع کیدو ور دی نو د خولي له لاري یې د ډوز په لوږیدو سره جنښيونکي سلسله کمېږي. ځکه نو پرلپسي کوچنيو ډوزونو ته اړتیا ده تر څو د وینې سویه یې لوړه شي. کله چې د ورځې

له ۳۶۰۰ میلیکرام خخه لور دوزونه و کارول شی نو د وینی د سویی گنه
 دا ده چي و بشي چي دوز زياتوالى د سيروم د غلظت په زياتيدو سره
 منعکس کيرى. گاباپينتین په کومه مهمه کلينيكي درجه د کوم بل درمل
 سره مقابلې اغىزى نلرى، له همدى كبله هغه مهال چي د ميرگى ضد
 درملو خو گونى درملنى ته ارتيا وي، يا بله طې ناروغى چي درملو ته
 ارتيا لرى په ئانگرى چول گتۇردى. دا په ينه کي نه استقلابىري، ولې
 خىنگە چي د پېښتۇرگو له لارى پرته له کوم بدلۇن اىستىل کيرى، نو د
 پېښتۇرگو په عدم كفایه کي يى د دوز برابراولو ارتيا شتە. پريگابالين د
 جوربىت او ميكانيزم له مخي د گاباپينتین په خير دى، خو جذب يى د
 دوز ارونند نه دى. د گاباپينتین په پرتلە يى خواكىنتىا زياتە ده نو د ورخى
 دوه ئلى هم اغىزمن دى.

لاموترايجين د نورو ميرگى ضد درملو سره د يو ئاي كارولو په وراندى
 حساس دى. انزاييم پاروونكى درمل لكه فينيتايىن او كاربامازيبين د خولي
 له لارى د حمل ضد درملو په خير د لاموترايجين نيم ژوند له ۲۴ خخه
 ۱۶ ساعته (يا لىي هم لبر) ته راكموي. له بلى خوا د والپرووېت په
 واسطه د انزاييم نهئي كېدىل د لاموترايجين نيم ژوند ۶۰ ساعته ته زياتوي.
 ھكە نو د لاموترايجين نيم ژوند په دى پوري دېرە اره لرى چي د يو
 گونى او كە خو گونى درملنى په چول کارول کيرى. د لاموترايجين
 غلظت د خولي د لارى د حمل ضد درملو په اخىستلو سره هم كميرى، او
 د حمل په وخت كى يى سوې په درامايتىك چول تېتىرى او د متواترى

خارني او بوز برابراولو اړتیا رامینځ نه کوي. لامونږایجین د درملو نورو ګروپو سره لري یا هیڅ متقابلي اغیزی نلري. په نردي ۱۰٪ ناروغانو کي رش رامینځته کيري؛ پير وخت په کوچنیانو کي لیدل کيري او دير لړو د Steven-Johnson سندروم لامل کيري. د رش پېښيدل په تدریجي بدلوونکي مهال ويش سره کمیدلی شي.

ليوپېټراسیټام هم، د ګاباپېښتن په خير، د نورو درملو سره هیڅ مهمي اغیزی نلري ځکه نو په طبی پېچلو ناروغانو کي ګټور دی. د پلازما نیم ژوند یي له ۶ نه تر ۸ ساعته کيري، خو ګلینیکي خیرنې د ورځي دوه څله بوز ملاتړ کوي، بنایي دا د اوږده فارمکوډینامیک نیم ژوند له کبله وي. استقلاب یي په ینه کي دی، او همدارنګه د پېښورګو له لاري هم تصفيه کيري. ناوره اغیزی یي ديری مهال نرمي او پخپله محدودیوونکي دی، ولی بیا هم په یو کم شمیر ناروغانو کي مزاجي بدلووننه او ان تر ليونتوب پوري پېښيري. تر او سه هیڅ ژوند ګوابسونکي ایدیوسینکراتیک غبرګون ندی پېژندل شوی.

اکسکاربارازېښن د جورښت له مخي د کارباماژېښن په خير دی، ولی په یو بیل تک لوري استقلابېږي. په پايله کي د اېپوکسايد میتابولیت ښتون نلري کوم چې د کارباماژېښن د ځئني ناوره اغیزو مسؤول دي. که څه هم انفرادي ناروغان بنایي اکسکاربارازېښن د کارباماژېښن په پرتله بنه وزغې، په ټوله کي د سپینو حجراتو کموالی چې په دودیزه توګه غیر

اعراضي او سليم وي، ديني د انزيمونو لبره اندازه لوريتل، او هاپيوناتيريميا په کدون د دواړو شهرت سره ورته دی. د فعال ميتابوليت چې يو د (MHD) meta hydroxyl derivative مشتق دی، فارمکولوژيك نيم ژوند له ۸ نه تر ۱۰ ساعته دی. کلينيکي خيرني د ورخي دوه دوزو ملاتر کوي، ولی بيا هم که په لور دوز سره وي په لوره کچه ز هريت پښيدلی شي.

توپيراميت هم د نوروميرگي ضد درملود اعيري لاندي راحي کوم چې يو څای ورسه کارول کيردي. کاربامازبيین، فينيتاين، او فينوباربيتال بي نيم ژوند کموي؛ د والپروویت اغیزه لبره ده. توپيراميت نور دير درمل نه اغیرمنوي، ولی د فينيتاين د ويني کچه بساي ۲۵٪ لوره کري. روانی ناوره اعيري، په تيره بيا د کليمي موندنۍ ستونځه او د یادابنت خرابي دير څله د ناورغ له خواز غمل کیدونکي دوز محدودوي. دا ديری مهال د دوز سره تراو لري او د دوز د بدلون په تدریجي مهال ويش سره را کمیدلی شي. همدارنګه روانی اعيري بي په یوگونې درملنه سره هم لږي دي. دير لبر ګلوكوما، د خولو نشتوالي، او د پښتورګو تيزري پښيدلی شي. له ۴۰۰ مليگرام څخه زيات ورخيني دوز ديری مهال د حملو د بنه کنترول لامل نه بلکه د زياتو جنبي اعيزو د پښيدو لامل کيردي.

تياكابين په پراخه اندازه د سيروم پروتينو سره نېښلي له همدي کبله نور درمل (فينيتاين، والپروویت) چې هغوي هم د پروتينو سره نېښلي، بي

خایه کوي. نور درمل د نیاگابین استقلاب په پراخه اندازه نه اغیزمنوی.
په گیده او کولمو اغیزی دیری مهال د دوز زیاتولو اندازه محدودوي.

زونیساماید د هغو نورو درملو تر اغیزی لاندي راخی چي د يني
انزیمونه پاروی. د زونیساماید نیم ژوند کله چي یواخي وکارول شي ٦٠
 ساعته کيري. کله چي د انزیم پاروونکو درملو سره یو څای وکارول
شي، نیم ژوند يي ٢٤ ساعته ته راکمیري. په دواړو حالتونو کي د ورځي
يو څل خوراک بسنه کوي. که څه هم میتابولیزم يي په ينه کي ترسره
کيري، ولی بیا هم نه بنکاري چي په خپله زونیساماید دي نور درمل
اغیزمن کري. رش، د پېښټورګو تیږي، د خولو نشتوالي يي کمي پیدا
کیدونکي جانبي اغیزی دي.

فیلبامیت د نورومیرګي ضد درملو په پرتله د شدیدو ناوره غبرګونونو
لكه د ويني اپلاستیک کموالي او د يني عدم کفایي دیر لور خطر لري. د
رینتنیني خطر تاکل ستونخمن دي، ولی بنایي د یو په ٥٠٠٠ څخه تر یو
په ٢٠٠٠٠ تر مینځ وي. له همدي کبله يي کارول یواخي په هغو
ناروغانو پوري محدود دي، چي د نورو په وراندي بي ټوابه وي او یا
په هغو کي چي د جانبي اغیزو په پرتله يي د دوامدارو حملو خطر زیات
وي. د فیلبامیت کارول همدارنګه د نورو دودیزو مکر لبر شدیدو ناوره
اغیزو لکه بي اشتھائي، وزن بايلنه، بي خوبی، او د زړه بدوالی او بیلا
بیلو درملیزو منقابلو اغیزو له کبله محدود دي. خود دي سره سره،

فیلیامیت د میرگی په شدیدو پیښو کي لکه لینوکس گستو سندروم کنور پاتی شوی دي.

د میرگی ضد درملو پریښودل

اپیدیمولوژیک مطالعات بنېي چې له ۶۰٪ څخه تر / ۷۰٪ د میرگی ناروغان په خپل لس کلن تشخیص کي لبر تر لبره ۵ کاله له حملو پرته ژوند تیروی. په ورته توګه، مخ په وراندي يا نتیجوي کلینکي خیرنو د تداوی شوبو ناروغانو چې دوه کاله يا زیات بي حملې وو، وښو dalle چې د ناروغانو نبردي ورته سلنې له درمل پریښودو وروسته بي حملو وو. دي مطالعاتو همدارنګه هغه وراندویونکي هم وښو dalle چې له درمل پریښودو وروسته د ناروغ د حملو د بیا پېل لور يا تیت خطر په گوته کوي. د حملې د بیرته را گرځیدو خطر هغه وخت لور ؤ که چیري ناروغ د حملې د کنترول لپاره له یوه زیاتو میرگی ضد درملو ته اړتیا لرله، که چیري د حملې د کنترول په ځای کول سخت و، که چیري ناروغ د عمومي ټونیک-کلونیک حملو تاریخچه لرله، او که چیري د درمل پریښودو په مهال EEG په پراخه اندازه غیر نورمال ؤ. هغه څه چې د حملو څخه دوامدار بچ کیدل په گوته کوي عبارت دي له د درمل پریښودو له هڅي وراندي اوږده بي حملې موده (څلور کاله)، له روغیدو وراندي لږي حملې، یو ګونې درملنه، نورمال EEG او معاینه، او د حملو په کنترول کي د ستونځي نشتوالي.

د کوچنيوالي نول د ميرگي سليم سندرومونو له درمل پرنه د تل پاتي روغنيا لپاره بنه انذار لري. د دي په وراندي د تتكى خوانى ميوكلونيك ميرگي بيا له درمل پريښودو وروسته د بيا راګرخيدو لور خطر لري، ان په هغو ناروغانو کي هم چي كالونه كالونه يي بي حملو تير کري وي. د ميرگي د نورو دېرو سندرومونو انذار تر دېره نامالوم دي.

په مناسبو ناروغانو کي له دوه کاله بي حملې مودي وروسته د درمل پريښودو په اړه فکر کيدي شي. د درمل پريښودو لپاره تر تولو څواکمنه غوبښته د اوږد مهالي سيسټميك او عصبي زهريت سره ترلي اندېښني پوري ده، کوم چي بنائي پت پرمختګ ولري او له درمل پيلولو وروسته تر كالونو پوري روبسانه نه وي. له بلې خواله دي سره سره، د ناروغ يا کورنۍ اندېښنه د حملو د تکرار په تراو ده. ان تردي چي یوه واحده حمله کولي شي ويچارونکي روانې تولنيزې او مسلکي پالي ولري، په ځانګري توګه په لوبيانو کي. ځکه نو د درمل پريښودو پريکره باید د انفرادي حالتونو په رنما کي په پاملنې سره وتلل شي. که د ميرگي ضد درمل د پريښودو پريکره وشي، نومور د ۳ نه تر ۶ میاشتو موده کي د تدریجي پريښودو پلوی کوو، خو دغه توصيه هم بحث توکونکي ده ځکه په بیلا بیلو چتکتیاو سره پريښودو باندي لري څيرني شوي دي.

د تناسلي روغتيا اړوند مسایل

د جنس په بنسټ د ميرگي ضد درملو فارمکوكينيتيک توپيرونه، جنسی

ستيرادي هورمونونه، او د تناسلي ژوند پيښي د ميرگي لرونکو بشو
لپاره ځانګري موضوعات را پورته کوي. د ميرگي لرونکي بشي د
حاملكي د وخت پاملننه په ۱۷۰ څرکي کي په مفصله توګه خيرل شوي
ده. دا برخه په حملو باندي د تناسلي هورمونونو د اغيزو او په تناسلي
روغتیا باندي د حملو او ميرگي ضد درملو په اغيزو باندي متمركزه ده.

که څه هم د ميرگي شتون په بشو کي زيات ندي،ولي د تناسلي
ستيراديونو بدلونونه په ځانګري دول ميرگي اغيزنوي. د ميرگي په
خيواني مادلونو کي استروجن اختلاج تحريکونکي درمل دي،ولي
پروجسترون او ميتابوليتونه بي بيا اختلاج څونکي اغيزي لري. تخداني
ستيرادي هورمونونه د نیورون په غشا او جينوم باندي عمل کوي،
بيرنۍ او اوبردهالي اغيزي رامينځ ته کوي. استروجن د GABA په
مينځګړيتوب نهي کيدل را کموي پداسي حال کي چې پروجسترون د
GABA اغيزي زياتوي. استروجن همدارنګه د دماغ په ټینې برخو کي
تبهې (پاروونکو) نیوروترانسیسترونو کړنه عبنتلي کوي او تبهې
سيناپسونو شمير زياتوي. په عصبي تحركت کي دغه محرك او اړين
بدلونونه د انسان د حیض د دوری په خير داستروجن او پروجسترون د
غاظتونو د بدلون سره ليدل شوي دي.

نړدي دريمه برخه ميرگي لرونکي بشي دداسي حملو يادونه کوي چې د
حیض دوران د مراحلو سره تراولري(Catamenial حملې). د دي

حملو لروکي بنخوي بنيي چي د حيض خخه لر وراندي او ياد د حيض په جريان کي حملی دېري زياتي يا دېري شدیدي وي. په ھيني بنخو کي حملی د تخمپاز اديدو په مهال هم زياتيري. دا د حيض د دوران هغه وختونه ديچي داستروجن سويه په نسبي دول زياته او د پروجسترون سويه په نسبي دول کمه وي. بيلو بيلو کوچنيو کلينيکي څيرنو بنودلي ده چي دا دول حملو لرونکوبنخو لپاره د پروجسترون مزمنه درمانه ګته لري. د حملو هغه بدلونونه چي د بلوغ او مينوپاز سره تراو لري بنه ندي پېژندل شوي.

د خيني ميرگي ضد درملو فارمکوكينيتیک ٿانگريني په بنحو کي د ميرگي اهتمامات اختلاطي کوي. هغه ميرگي ضد درمل چي د کبدي ميتابوليک انزايمونو (Cytochrome-P450) سیستم پاروي (كاربامازيبين، فينيتايin، فينوباربيتال، پرایميدون، او تر لري انداري پوري توپيراميٹ او اكسكاربازيبين) د استروجن په بنسټ هورموني د حمل مخنيوي سره مداخله کوي. په هغو بنحو کي چي دغه درمل اخلي، د حمل ضد ستيرايدونو نبنليلد او ميتابوليزم زياتيري ڪنه نو د ستيرايدي هورمون فعله بيلوژيکي برخه کميري. په هغه بنحو کي چي انزايم پارونونکي ميرگي ضد درمل اخلي د خولي له لاري د حمل ضد گوليyo د پاتي راتلو اندازه په کال کي له ٦% هم لورييري، برعكس د هغو گوليyo اخپستونکو بنحو چي ميرگي نلري د پاتي راتگ اندازه يي له ١% هم کمه ده. یوه بنھئه چي د حمل مخنيوي اراده لري باید داسي مستحضر چي ٥٠

میلیگرام یا زیات یو استروجنی مرکب ولری او د حمل مخنیوی یو زیاتی د مانعی میتود په پام کی ولری. د یو بدیل په توګه هغه باید د خپل معالج سره داسی یو میرگی ضد درمل غوره کول و خیری چې د ستیرايد په نښلیدو او میتابولیزم اغیزه ونلري.

په میرگی لرونکو بشو او سریو دوارو کي تناسلي روغتیا بنایی خرابه وي. د زیرون د ورتیا اندازه په هغو سریو او بشو کي چې میرگی لري، د هغو سریو او بشو چې میرگی نلري، له یو په دری څخه تر دوه په دری پوري ده. د زیرون کمه اندازه د وادونو د کمی اندازی په بنسټ نشي تشریح کیدی، ځکه اوس مهال د میرگی لرونکو بشو د وادونو اندازه د هغو بشو د وادونو د اندازی په خیر ده چې میرگی نلري. داسی بنکاري چې د زیرون د ورتیا کموالی نیغ په نیغاد تناسلي فزیالوژی د خرابی پایله وي.

میرگی لرونکی سری او بشوی د هیلی څخه لوري تناسلي اندوکرین خرابی لري. په دی کي دواړه ستونځی، د نخامي LH او پرولاکتین په دوراني ازادیدو کي او هم د جنسی غرو د ستیرايدی هورمونو د غلظت بدلون راخي. د دی ستونځو ځیني بنایی د حملوي فعالیت پایله وي. همدارنګه د میرگی ضد درمل کولی شي د جنسی غرو د ستیرايدو غلظت د ستیرايدی هورمونو د نښلیدو او میتابولیزم په اغیزمنولو سره بدل کري. هغه میرگی ضد درمل چې د ستیرايدو میتابولیزم او نښلیدل

زیاتوی، په نخامیه او هایپونلاموس کي د ستیرايدو فیدبک کموي. هغه ميرگي ضد درمل چي د ستیرايدو میتابولیزم نهي کوي (لکه والپروویت) د ستیرايد د هورمونونو په تيره بيا اندروجنو غلظت زیاتوی.

په تخدان کي د ډیرو سیستونو سندروم (PCOS; polycystic ovary syndrome) یوه نسایي ګډوی ده، چي د تناسل د عمر نږدي ۷٪ بنځی اخته کوي. په ميرگي لرونکو بنځو کي د دي سندروم د بني د رامینځ ته کيدو خطر شته. د دي سندروم له پاره تشخيصي ارتیاوی عبارت دي له هایپر اندروجنیزم او غیر تبیضی دورو د فینوتایپیک او سیرالوژیک شواهدو څخه (Morrell ۲۰۰۳). د هایپر اندروجنیزم فینوتایپیک نښاني عبارت دي له د زیاتو ویښتانو، د تني چاغوالی، او د څوانی داني. زیات (غیرنورمال) ویښتان داسې څرکنديزی چي د مخ او بدن ویښتان زیاتیری، د عانی ویښتان ئېړه او داخلی ورانه ته غزیرې، او د سر ویښتانو نارینه دوله بايلنه-د تیمپورال برخو پاتي کيدل او د تاج رنګري کيدل ورسره وي. د دي سندروم روغتیابی پایلې شنډوالی، چټک اتیروسکلیروسیز، شکر، او اندومیترایل کارسینوما دی چي د موندلو او درملنې ارتیا په ګوته کوي. په ميرگي لرونکو بنځو کي تر ۳۰٪ میاشتنی دوران غیر تبیضی وي او داسې بنسکاري چي د هغو بنځو دوران هم ډير وختونه غیر تبیضی وي چي والپروویت اخلي. په ميرگي لرونکو بنځو کي ډيره ښونتیا شته چي د ډیرو سیستونو په شکل تخدان ولري، کوم چي تر ۴۰٪ پوري ميرگي لرونکو بنځو کي چي

والپروویت اخلي د هاپیراندروجنیزم سره را پورته کيري. په میرگي لرونکو بنخو کي د دي سندروم اوبردمهالي پایلي روښانه نه دي. دي ته ورته مالومات د دي ورانديز کوي چي ميرگي او خيني ميرگي ضد درمل په انفرادي توګه د زېرون اړتیا اغیزمنوی او بشایي دغه اغیزی تولیدونکي هم وي. د دي پایله دا ده چي د میرگي لپاره تر تولو پېچاڼي درملنه په تناسلی روغنیا باندي د ناروځی-درملنی اغیزی په پام کي ولري.

د جنسی دندو خرابوالی نبودي یو پر دری برخه میرگي لرونکي نارینه او بنخینه اغیزمنوی. سري د جنسی غوبنتني د کموالي، د انتعاڙ اخیستو او ساتلو ستونئه او د مني وتلو د ځنديدو خبر ورکوي. بنئي کيدى شي د مهبل د دردناك سېزم او د لوندوالی د نه شتون له کبله د جنسی تماس په مهال له درد څخه وکړيو. که څه هم په داډمنه توګه د میرگي په خيني ناروغانو کي د جنسی دندو د خرابي روانې تولنیز دليلونه شته، ولې په نورو کي بیا فریالوژیک لاملونه بشودل کيدى شي. د جنسی دندو د خرابي فزیالوژیک لاملونه عبارت دي له د میرگي توکوونکي دیسچارج په واسطه د جنسی سلوك کنترولونکو دماګي برخو ګډوډ کيدل، د نخامي او جنسی غرو د هورمونونو ستونئي، او د میرگي ضد درملو جانبي اغیزی.

په داسې حال کي چي د اختلاج ضد هېڅ درمل په رشیم کي د سؤ

تشکلاتو لامل کیدونکو اغیزو خالی ندی، ولی خطر یې کم او دیری مهال د حمل په مهال دنه کنترول شویو حملو څخه هم کم دی. د دی په وراندي یوه استثنا والپروویت دی لکه چي تازه مالومات بشیې چي دا د نورو درملو په پرتله ډیر له ستونځو ډک دی. په تولو پیښو کي، تر تولو کوچنۍ اغیزمن ډوز باید وکارول شي، او د څو کونی درمانی څخه باید دده وشي. میرګي لرونکي بشئي چي په حمل اخیستلو کي ستونځه، غير منظم يا غير نورمال میاشتني دوران، د دوران په نیمايې کي وینې بهینه، د جنسی دندو خرابي، چاغوالۍ، يا غير نورمال زیات ویښتان ولري، د تناسلی اندوکرین ارزونې لپاره باید ولیرل شي. سري هم چي د جنسی دندو خرابي او د اولاد ستونځي ولري هم باید یوه اندوکرین ارزونه او د مني معاینه ترسره کړي. په میرګي لرونکو خلکوکي تولي تناسلی ستونځي په شونې ډول د درمانی ور دی.

د هدوکو روغتیا

میرګي لرونکي کسان د هدوکو د ناروځي له زیات خطر سره مخ دي چي په دودیزه توګه د پتالوژيکي ماتیدنې په ډول څرګندېري. د هدوکو هغه بیوشیمیکي ګډوډي چي په میرګي لرونکو خلکو کي لیدل شوي دي، هاپیوکالسیمیا، هاپیوفاسفیتیمیا، د سیروم د الکالین فاسفیتیز لوروالۍ، د پراتایراید هورمون لوروالۍ، او ویتامین ډي او فعلو میتابولیټو کموالۍ دي (Pack & Morrell ۲۰۰۴).

بدلونونه په هغو نارو غانو کي موندل کيرري چي خو ميرگي ضد درمل يې يو خاى کارول او يا يې د اوردي مودي له پاره کارول. دغه اغىزى د انزايىم پاروونىکو درملو سره ديرى غېتىلى دى، په تىرىه بىا فينىتايىن سره.

جراحى درملنه

جراحى هغه مهال باید په پام کى ونيول شى چى تر تولو غوره طبى درملنه د حملو په كنترول کي پاتى راشى، او كله چى د ژوند څرنګوالى خراب شى دې موضوعاتو اندازه کول که خه هم، له لند تعريف خخه سرغرونە کوي او بنایي دا سم هم وي، ئىكە په داد سره ويلى شو چى بى خوابه پاتى کيدل یواخى د حملو دوام ته نه وايى. یواخى ناروغ پوهيرى چى د دوى ژوند خنگه بى چى غوارى له هغى څومره توپيرلىرى؛ يانى د معیوبىت مفکوره فزيکي او روانى، دواړه اړخه په ځان کي رانغارى. د مقاومو حملو ځيني ناروغان له لبر معیوبىت خخه کړيرى نور بىا په هر دليل چى وي خپل ژوند د پرلپسى حملو له کبله په شديد ډول خراب ويني. د دي سره سره د نورو بىا حملې د جراحى سره پوره کنترول وي بىاهم معیوب او د اغىزمن فعلالت ورتىا نلري. د دي تاکل چى کوم ناروغان په (طبى توګه بى خوابه) او کوم په (پوره اندازه کنترول) شوي دي هميشه په لنديز کي د بحث لاندى رائى. له نيكه مرغه، په عمل کي پدې اړه چى کوم ناروغان جراحى ارزونى ته ولېرل شي يوه تولىزه هوکړه شتون لري.

که چېري حملې د دوه دورو لور ډوز مناسبي یوګونې درمانې او ډوه دوره ګډي درمانې په دوه مناسبو درملو سره نه وي کنترول شوي، نو د دي شونتنيا ديره لړه ده چې ناروغان د طبی درمانې له لا زياتو هڅو څخه ګټه پورته کړي. دغه درمليزې هڅي له یو نه تر دوه کالو په اوردو کي تر سره کیدي شي د حملو د دوام زيانمنوونکي اعیزې يا د درمل زهريت لدې وخت وروسته یو ځانګړي مرکز ته د لیپلوا اجازه ورکوي. نن سبا ميرګي جراحې ته لې شميره هر اړخیز مضاد استطبابات شته که څه هم په تولیزه توګه هم مهالي شدیدي طبی ناروغۍ لرونکي او پر مختلونکي عصبي سندروم لرونکي کسان تري ايستل کېږي. ځيني مرکزونه غوره بولي چې د سايكوسيز او نور شديد روانې ګډوډي لرونکي ناروغان، هغه چې له ۶۰ کاله پورته وي، او هغه چې IQ ۱۰۰ له ۷۰ څخه کمه وي، عمليات نشي، د دي ګټګوريو ناروغان بیا باید په انفرادي توګه په پام کې ونيول شي. ديرى ناروغان چې لینوکس-ګستو سندروم سره مل اټونیک حملو لپاره د دماغ د نیمو کرو د تراو پری کيدو لاندې نیول کېږي له ۷۰٪ څخه کمي IQ لري. که څه هم د ميرګي له پاره جراحې په زياتیدونکي دول په کوچنیانوکي ترسره کېږي، خو په یو کلنۍ کي وظيفوي پرې کونه د یو شمير دليلونو له کبله بحث توکوونکي ده: داسي چې په دېرو داسي ناروغانو کي د حملو ناخړګنده طبی تاريچه؛ په نابالغو دماغو باندي د جراحې اعیزه؛ او د اوردمهالي عصبي، سلوکي، او سايكولوژيک پایلو په اړه د شته مالوماتو نيمګړتيا.

په تصویر اخیسته او بریښنایی فزیولوژیک څارنه کې د تخیکي پر مختګونو له کبله، د میرگي جراحی نور نو هیڅ په هغه ناروغانو کې چې د حملو تر مینځ خو محرافي میرگي ډوله ستونځي ولري يا ان تردي چې هغه محرافقونه چې د ژبي يا نورو فصیحو قشری ناحیو ته نږدي وي، په اتوماتیک ډول مضاد استطباب نده.

پري او ليري کونکي پروسیجرونه

(Resective procedures)

د دماغ محرافي پري او ليري کونه د میرگي د جراحی تر تولو دودیز ډول دي. پري او ليري کونه هغه مهال مناسبه ده کله چې حملې په یوه څرګنده او محدوده قشری ساھه کې وي، کله چې جراحی پري او ليري کونه زیاتره یا ټول میرگي ټوکونکي نسج را ونقاري او کله چې پري او ليري کونه عصبی دنده خرابه نکړي. دغه اساسات زیاتره د ټیمپورل فص میرگي په ناروغانو کې موندل کېږي خو له ټیمپورل څخه باندي پري او ليري کونه هم مخ په زیاتیدونکي ډول دود پیدا کوي.

د مخکيني ټیمپورل فص پري او ليري کونه (Anterior temporal lobectomy)

دغه تر تولو دودیز پري او ليري کونکي پروسیجر دی، ولی دغه پروسیجر دی ته په کټو چې کوم یو بې (معیاري) دی توپیر لري، په تيره

بیا دا چي خومره مینځي لیمبیک او د قشر هغو برخو اړوند جورښونه چي د لیدو او اوريدو سره تراو لري پري او ليري کيري. دودیز عملیات د Spencer د ۱۹۹۱ د مخکیني مینځني تیمپورل فص پري او ليري کونه ده، چي د مخکیني مینځني او لاندیني تیمپورل جری پاراهیپوکامپل جری، ۳,۵-۴ سانتي متره د هیپوکامپس، او په بیلا بیلو اندازو د اميګدالا پري او ليري کول پکي شامل دي. د هغو محراقونو له پاره چي په ناغالبه خوا کي وي دغه کرنه په لبر توپير سره داسي ترسره کيري چي مخکیني پورتنی تیمپورل جری هم ورسره پري او ليري کيري. په زیاتیدونکي دول، ئیني مرکزونه (زمورپه گدون) انتخابي اميګدالو هیپوکامپیکتومي (اميګدالا او هیپوکامپس د یوی برخي پري او ليري کول)، چي یوه کوچنی پري او ليري کونه ده د پورته اغیزمنټیا سره تر سره کوي. هغه ناروغان چي د انسی تیمپورل فص میرګي چي د هیپوکامپل سکلیروسیز سره مل وي د دواړه عملیاتو له پاره غوره نوماندان دي، ټکه له ۸۰٪ زیات له حملو څخه خلاصون مومي او پاتي هم په زیاته اندازه ارام ترلاسه کوي. په متحده ایالاتو کي د یوی لوبي څو مرکزي څېرنی پایلې په ۲۰۰۳ کي د Spencer او نورو له خوا په ډاګه شوي، چي د تیمپورل فص له پري او ليري کولو وروسته په زیاته اندازه د حملو کنترول تائیدوي. د انسی تیمپورل فص د میرګي په ناروغانو کي یوی کانادايی راندومايزد څېرنی په روښانه توګه جراحی غوره والی له طبی درمانی څخه په ډاګه کر.

افت پری او لیری کونه (Lesionectomy)

بنه محدود شوي ميرگي پاروونکي جوربشي افات (کاورنس انجيوما، هامارتوما، گانکليوکلاسيوما، او نور كپسول لرونکي توموروونه) د کم نفوذی دقيق ئاي ته رسيدونکي (stereotactic) مايكرو جراحی په واسطه ليری کيدى شي. دا چي تر کومي اندازي په پری او لیری کونه کي د افت خندي را ونغارل شي، د خندو په پيزندكولي (راديلولژيک، نظري، بريښنائي فزيولولژيک، ياهستولولژيک تفتیش) او د جراح په خوبنه پوري اره لري. پدي لاره د٪ ۵ نه تر ۶۰٪ ناروغانوکي حملی کنتروليريو. د ناروغ د حملو په سرچينه کي هميشه بайд په دماغي قشر کي يو افت په پام کي ونيول شي، که چيري د EEG كلک شواهد يي په وړاندې شتون ونلري.

غیرافتی قشری پری او لیری کوني (Non-lesional cortical resections)

کله چي د MRI په واسطه يو افت ونه ليدل شي، د مخکيني تيمپورل فص نه دباندي د يو محدود حمله پيلونکي ئاي بنودل ستونئمن دي. که څه هم بديل تصويراخيسندي (SPECT يا PET) بشاي د حمله پيلونکي ئاي په پيزنللو کي مرسته وکري، دغه حالت نبردي هميشه د داخل قحفی الکترودونو ايندو نه ارتيا لري ترڅو د ميرگي توکوونکي نسج اندازه او د دماغ د وظيفوي برخو سره يي اړيکي وټاکي. د غير

افني قشيري پري او ليري کوني پايله د مخکيني نيمپورل فص پري او ليري کوني يا افت پري او ليري کوني په خير بني نه دي، حکه دله په بنسيئز پول د ميرگي توکونونکي قشر خندي په دقت سره نشي پيزندل کيدی او زياتره مهال د تول ميرگي توکونونکي نسج پري او ليري کول شوني نه وي.

د دماغو د نيمو کرو نېنلوونکي جوربنت پري کونه (Corpus callosotomy)

د دواړو دماغي نيمو کرو سره تړوونکي جوربنت يا کلك جسم، پري کونه د دواړو نيمو کرو اړيکي پري کوي او د هغو ناروغانو له پاره ترسره کيري چي نه کنترول شوي اتونيك او تونيك حملې ولري کوم چي بل پيزندل شوي د پري او ليري کيدو ور محراق وناري. د کلك جسم وروستي ۲۰٪ نه تر ۳۰٪ روغ پريښوول داسي بنسيي چي اختلالات راکم کري. پيری ناروغان چي د کلك جسم د پري کوني لپاره ليرول کيري سختي بيله بوله حملې لري، چي په دوديزه توګه د روانی پڅوالی او شدید غیر نورمال EEG سره یوځای وي (لينوكس-ګستو سندروم). د کلك جسم پري کونه، د پري او ليري کوونونکي جراحی په خير شفا ورکونونکي نه، بلکه ارامونونکي ده. ولی بیا هم، دا د عمومي حملو له پاره په حیرانوونکي بول ارامونونکي کيداي شي، چي ۸۰٪ ناروغان په پوره يا پوره ته په نيردي کچه د اتونيك، تونيك، او تونيك-کلونيك حملو خخه خلاصون مومني. دغه پايله زياتره مهال ديره

گنوره ده خکه دا د غورخیدو او خپله نېي کيدو مخه نیسي. سره لدي هم، په قسمي حملو باندي يې اغیزه غير ثابت، او د ورلاندويني ور نه ده. پیچلي قسمي حملی په نزدی نیمايي ناروغانو کي ورکي يا کمیري خو ساده يا پیچلي قسمي حملی په نزدی ۲۵٪ کي له بد نه بدتری کيري هم. خکه نو، په یواخي دول بي خوابه حملی د کلک جسم د پري کيدو استطاب نلري په ورته ډول، بي شعوره، غيردو ديزي بي شعوره، او میوكلونيك حملی يا خو تری ګته نه اخلي او يا هم غيرثابت خواب بشي.

د نيمی کري پري او ليري کونه

(Hemispherectomy)

د دماغ د یوي نیمايي د لویو برخو پري او ليري کونه يا تراو پريکونه (وظيفوي hemispherectomy) هغه مهال ترسره کيري چي ميرگي توکونکي افت زياتره يا توله نيمه کره اخته کري. څرنګه چي د نيمی کري پري او ليري کونه د تل پاتي یو اړخیز فلچ، یو اړخیزی حسي بايلني، او ډيری مهال یو اړخیز روندوالي لامل کيري نو یواخي په هغو کوچنiano کي چي یو اړخیز افت لري او دغه ستونځي يې له وراندي نه رامینځ ته کري وي او خوک چي بي خوابه یو اړخیزی حملی لري په پام کي نیول کيري. د هغو حالتونو بیلګي چي د نيمی کري پري او ليري کيدو ته برابر دي د یو ګلنۍ د یو اړخیز فلچ سندرومونه، Rasmussen ناروغې، SturgeWeber*

*عصبي-جلدي ګدورېي چي د حملو سره مل وي

ارخیزی نکاملي ستونخی، لکه د سر یو ارخیز غنوالي دی. په برابر ناروغانو کي دراماټيکي پايلی لري، حملی ودريری، سلوك بنه کيري، او نکامل چنکتیا مومي (جدول ۱، ۹).

له عمليات وراندي ارزونه

د محراقي پري او ليري کوني لپاره د ناروغانو د ارزوني موخه دا ده تر څو په ګوته شي چي حملی له یوي کوچني قشري برخي سرچينه اخلي او په دايمنه توګه ليري کيدی شي. دغه تاکنه د ميرگي ناروغانو د عادي پاملنۍ په پرتله ديري پراخي ارزوني ته اړتیا لري. بیلاپلی ازمونې چي په کار ورل کيري د نورمال او ميرگي لرونکي دماغ د دندو په تراو پوره کونکي مالومات چمتو کوي.

جدول (۱، ۹) د ميرگي د جراحی پروسیجرونو وروسته پايله

پروسیجر

دحملو خخه خلاصون (%)

اصلاح کیدنه (%)

نه اصلاح کیدنه (%)

مخکيني تیمپورل فص پري او ليري کونه (شمیر= ۳۵۷۹?)

۶۸,۸

۲۲,۲

٩,٠

افت پري او ليري کونه(شمیر=٢٩٣)

٦٦,٦

٢١,٥

١١,٩

غیرافتي د تمپورل څخه د باندي نيوکورتیکل پري او ليري کونه

(شمیر=٨٠٥)

٤٥,١

٣٥,٢

١٩,٨

دنمي کرپري او ليري کونه(شمیر=١٩٠)

٦٧,٤

٢١,١

١١,٦

ددماغ د نيمو کرو تراو پري کونه (شمیر=٥٦٣)

٧,٦

٦٠,٩

٣١,٤

له Engel Jr. څخه اصلاح شوي. دميرګيوجراحي درملنه دوهم چاپ.

نويارک 1999Raven

د EEG/CCTV خارنه د ناروغ د دودیزو حملو د یوی انخورونونکي نموني د ثبت لپاره ارينه ده تر خو تشخيص او دلبندی تائید او د حملی د پیل قشری ساحه په گوته کري. حجم تاکرونکي یا نور د MRI خانګري تخنیکونه بنایي یو اړخیز هیپوکامپل اتروفی یا نوري اناتومیک ستونځی چې کیدی شي میرګي پارونکي وي روښانه کري. د حملی په وخت PET او SPECT د ګلوکوز د میتابولیزم او دماغي ویني جريان د محراقی ستونځی په بشولو کي چې د میرګي پاروونکو دماغي برخو سره سر خوري ګټور دي. عصبي روانی معاینه د محراقی روانی دندي خرابي، په تيره بیا ژبه او حافظه کي ګټوره ده. په کاروئید کي دننه اموباربیتال پیچکاري کول (Wadatest) د ژبي او یادابنت د ورتیا د نیمي کري د غالبوالي له پاره دیری مهال د تیمپورل فصل له ایستلو وړاندی ارينه دی، خو د پاتي راغلي ازمویني پایلی روښانه نه دي. که څه هم وظيفوي MRI (FMRI) په دائمنه توګه د ژبي اړخ تاکي، خو تر اوسه د یو تیمپورل فصل د یادابنت د ورتیا تاکل نه دي په ډاګه شوي.

که چيري غیر نفوذی میتودونه له شک پرته میرګي پاروونکي برخه ونه بنېي او یا که بیلا بیل غیر نفوذی میتودونه ضد او نقیض پایلی ولري نو د داخل قحفی الکترودونو ارتیا پیدا کيري. داخل قحفی الکترودونه هغه مهال هم ارينه دی کله چې د پلان شوي پري او ليري کوني په تراو د حیاتي دماغي دندو (ژبه، حرکي قشر) نقشه باید واخښتل شي.

د ويگس عصب لمسونه

د ويگس عصب يا لسم قحفي زوج لمسونه د طبي مقاومو قسمي حملو له پاره يوه نوي غير فارمکولوزيك درملنه ده. د ڪلڪ جسم د پري کوني په خير د ويگس عصب لمسونه هم يو ارامونکي پروسيجر دي، ٿڪه ڊير ڪم ناروغان له حملو ٿخه پوره خلاصون مومي. د ويگس عصب لمسونه د يو لمسونکي ليد په واسطه چي د چپ ويگس عصب سره نښتني وي تر سره ڪيري. لمسونکي اله د سيني پورتني چپه خوا کي ٿاي پر ٿاي شوي وي. دغه اله ڊيرى مهال داسي برابريوري چي هري پنځه دقيفي د ٣٠ ثانيو لپاره يوه لمسونه وارده ڪري، سره لدي هم د لمسوني ٿانگرنى د هر ناروغ د ارتيا سره سم برابريدى شي. په اورا لروونکو ناروغانو کي، يوه مقناطيسى ميله د ويگس د لمسونى لپاره د ارتيا په مهال کارول ڪيدي شي، چي بنائي د حملې له پر مختگ ٿخه مخنيوي وکري. نبردي ٣٠% نه تر ٣٥% ناروغانو کي لږ تر لږه ٥٠% د حملو د تكرار کموالي رائي، چي په بهه ډول د نوي ميرگي ضد درمل د اغيزمنتي سره پر تله ڪيدي شي. ٿندنى ناوره اغيزي یسي د اواز بغوالى او په تيرولو کي ستونئي دي، چي دواره د لمسونى په مهال زياتيرى.

پرلپسي حملې (Status epilepticus)

اختلاجي پرلپسي حملې يوه بيرنۍ طبی پيښه ده، او د دي په وخت او

مناسبه نوکه درملنه کي پاتي را تله د سخني سيسنميکي او عصبي ويچاري لامل کيري. په کال کي لبر تر لبره ۶۵۰۰۰ د پرلپسي حملی پېښي په متحده ايلاتو کي رامينځ ته کيري. دا هغه مهال تشخيصيري کله چي حملی له ۱۰ دقیقو زيات دواه وکري او يا کله چي دوه يا ديري حملی په نوردي تسلسل سره چي تر مينځ يې شعور پيدا نشي پېښي شي.

دا کيدي شي اختلاجي يا غير اختلاجي وي. تر تولو زيات ژوند ګواښونکي دول، او هغه چي تر تولو بېرنۍ درملني ته اړتیا لري، اختلاجي پرلپسي حملی دي، کوم چي د حملو او ميرگي سندرمونو په څير، کيدي شي چي د ايدبويپاتيک (لكه غير محراقي) ميرگي يا په دوهم ئلي دول د دماغ د ميرگي توکونکي برخې خخه د خپريو له کبله وي. بي اختلاجه پرلپسي حملی د تياره مغشوش حالت په څير پېښيري د جاري عمومي بي شعوره حملو او ياد پېچلو قسمي حملو له کبله کيدي شي وي.

که څه هم په یو ګلنۍ، کوچنيانو، او هم زرو کي ديره وي، خو په هر عمر کي پېښيري. له ۵۰٪ زيات اخته شوي کسان د ميرگي تاریخچه نه لري. د ميرگي د نارو عانو په نوردي ۱۰٪ کي، پرلپسي حملی لومري څرګندیدنه وي، او نوردي ۱۵٪ د ميرگي ناروغانو کوم وخت د پرلپسي حملی یوه يا خو دوري تيري کوري وي.

د پرلپسي حملی په دوه پر دری پیښو کي یو بیرنی لامل يا رامینځ نه کونکی فکتور، لکه سیستمیک میتابولیک بي نظمي، الکول يا بل درمل خخه ناوره ګټه اخیستنه، هایپوکسیا، د سر ضربه، انتان، يا دماغي افت، لکه دماغي سکته يا تومور موندل کیدی شي. ځکه نو، د پرلپسي حملی ناروغانو د بیرنی ارزونې یوه برخه شونی لامل په ګوته کوي (جدول ۱۰).

اختلاجي پرلپسي حملی

اختلاجي پرلپسي حملی د میتابولیک او فزیالوژیک فشارونو لامل کېږي کوم چې د تل پاتي دماغي زیان سره مرسته کوي، چې هایپرترمیا، هایپوکسیا، لاکتیک اسیدوسیز، هایپوکلائیسمیا او فشار ټیتوالی پکي گډون لري. د پلازما کتیکولامین سویه په بیرنی توګه لوړیږي او بنایي د وژونکو قلبی بي نظمیو لامل شي. مرینه دیری مهال د تر شا موجود حالت خخه رامینځته کېږي نه پچپله د پرلپسي حملی خخه. خو له دي سره سره پچپله د پرلپسي حملی خخه په ۲% نه ۳% کوچنیانو کي او ۱۰٪ لویانو کي مرینه پیښیږي.

جدول (۱۰) د پرلپسي حملی لاملونه

تشخيص

کوچنیان (%)

لویان (%)

دماغې سکته

۳

۲۵

د درمل بدلون /نه اخیستل

۲۰

۲۰

الکول / نور درمل

۲

۱۵

د مرکзи عصبې سیستم انتان

۵

۱۰

هایپوکسیا

۵

۱۰

میتابولیک

۱۰

۱۰

تومور

<1

۵

ضربه

۵،۳

۵

تبه/انتان

۳۵

۲

ولادي

۱۰

<۱

او؛ Hauser WA. Neurology. 1990;40(suppl 2):9-13 له
 DeLorenzo RJ, Towne AR, Pellock JM, et al. Epilepsia.
 1992 خخه اصلاح شوي. 33(suppl 4):S15-S25

د درملني موخه د تول حملوي فعالیت له مينئه وريل او تر شا موجود طبی يا عصبي ستونئي پيزندي او درملنه ده. لومرنى پاملرنه يسي د کوما د هر بل ناروغ په خير ده: د هوایي لارو او اکسجين تامينول، دوران ته رسيدنه او د ويني فشار ساتنه او د قلبی دندی څارنه (جدول ۱۱، ۱). وينه باید د ميرگي ضد درمل د سوببي، د ويني شمير، او عادي کيمياوي معابياناتو لپاره واخيسنل شي. د دماغ تصوير اخيسننې باید په تولو لوبيانو او هغو کوچنيانو کي چي بي له تبې پرلپسي حملې ولري تر سره شي.

ناروغان باید په ثابت حالت کي وي، او دېرى مهال د یو حاد دماغي افت د ردولو لپاره CT بسنه کوي. کله چي CT نورمال وي له هغه وروسته باید MRI ترسره شي. په هر تبه لرونکي ناروغ کي قطنې بذل باید ترسره شي ان تر دي چي که سخایا د التهاب نښي هم نه وي موجودي. که د دماغ د انتان کلک شک شتون ولري، نو د قطنې بذل بېړنۍ اړتیا پېداکېري، او دغه پروسیجر باید ژر تر ژره ترسره شي. که د لور داخل قحفې فشار نښي خرګندې او یا د کتلوي افت شک پېدا شي، نو ژر تر ژره باید انتي بیوتیک ورکړل او د قطنې بذل وړاندې باید CT تر سره شي.

جدول (۱۱) د پرلېسي حملې د درملنې پروتوكول او مهال ويش د نويارک په عصبي انسټيتوت، **Columbia Presbyterian** طې

مرکز

وخت (دقیقې)

عمل

٥..٠

تشخيص؛ اكسجن ورکړۍ، ABC؛ وریدي کانولا؛ ECG څارنه پېل کړي؛

د chem-7 (د وينې د سوديم، پوتاشيم، کلورايد، ګلوكوز، يوريا، کرياتينين، او کاربن ډاي اکساید د اندازې تاکل)

ABG سويه، AED، CBC، Ca++, mg++

سکرین له پاره وينه واخلي

١٠.٦

تیامین ۱۰۰ ملی گرامه د ورید له لاري؛ ۵۰ سی سی گلوكوز٪ ۵۰
(D50) د ورید له لاري تر خو چي مناسب د گلوكوز سويه
مالومه نه Ativan (lorazepam 4 mg IV) د دوه دقیقو په
جريان کي؛ د ۸-۱۰ دقیقو کي چي کله ارتيا وي يو خل تكرار
کري
يا

Valium (diazepam 10 mg IV)

کي؛ د ۵-۳ دقیقو کي چي کله ارتيا وي يو خل تكرارکري

٢٠.١٠

که حالت دوام وکري او يا په diazepam سره ودرول شوي وي،
ژر تر ژره Cerebyx (fosphenytoin 20 mg/KG) ورید
له لاري 150mg/min سره شروع کري، ورسره د ويني فشار او
ECG خارنه
٢٠-٣٠

که حالت دوام وکري لا نور fosphenytoin 5 mg/KG تر دوه
(30 mg/KG) (تول خله ورکري
٣٠ دقیقي او له هفي وروسته

که حالت دوام وکړي، اینټوبیشن تر سره او یو د لاندي څخه
ورکړي (زمور د غوبنتنې په ترتیب)، بنه به وي د ECG څارنې

سره:

.۱

د Phenobarbital 20 mg/KG ډوز دورید له لاري ۵۰-۱۰۰ میلی ګرام په دقیقه د ارتیا سره سم زیاتی 5mg/kg یو ځای
ورکول کیدی شي.

يا

.۲

جاری انفیوژن، Midazolam 0.2 mg/kg ورو ورو یو ځای،
د 0.1-2 mg/kg/h بیا

يا

.۳

جاری اینفیوژن Propofol 1-5mg/kg یو ځای د ۵ دقیقو په
اوږدو کې، بیا 2-4mg/kg/h

ABCs، هوايي لار دويسي فشار، نزره ننده؛ ABG د شريانوييني ګازات
D50٪ د يكستروز په اوړو کې

که تاریخچه له یوی مخي ناخرگنده وي، نو ګلوكوز باید ورکړل شي، او
په لویانو کې تیامین (vit B1) باید تري وړاندی شي. که څه هم د میرګي

ضد درملو بیلاکلر رژیمونه د پرلپسی حملی په درملنه کي اغيزمن دی، موږ يې په lorazepam 0.1mg/kg سره پيل، چې وروسته ورپسی سمالاسي fosphenytoin 20mg/kg د فینیتاین معادل ورکول کيردي. که خواب نه و نو زياتی 5mg/kg fosphenytoin، باید ورکړل شي. یوی لوبي راندومايزد د پخوانيو نظاميانو د اداري سره په همکاري خيرني وښو dalle چې لورازيبام له یواخي فینیتاین څخه غوره دی. که څه هم دا يازيبام د فینیتاین سره یو خای په ورته توکه اغيزمن دی، خو ليکونکي د لومني درملني لپاره لورازيبام غوره بولي ځکه کارونه یې اسانه ده. د لورازيبام او فینیتاین کد کارول ندي ارزول شوي. د پخوانيو نظاميانو د اداري سره په همکاري خيرني د دي حالت په کنترول څومره ژر چې شوني وي تینګار وکړ؛ ځکه د اورده حالت درملنه په پرلپسی دول ستونځمنه کيدله.

که د لومنيو درمليزو هڅو وروسته حالت دوام وکړي، ناروغ باید انتیوبیشن او د ECG څارني لاندي په فینوباربیتال، midazolam یا propofol سره بي شعوره شي ترڅو د حملی اروند تول بریښنايی فعالیت ټپل ډاډن شي. د وربد له لاري والپروویت او لیوبیتراسیتام هم کارول شوي دي په تیره بیا چې فینیتاین مضاد استطباب وي. د ECG څارنه ارينه ده ځکه نبردي ۲۰٪ ناروغان چې حرکي فعالیت یې تول ودريري بیا هم د حملی اروند بریښنايی تصویري ډيسچارجونه لري. کله چې ناروغ ثابت او حملی کنترول شي نو تر شا موجود لامل لپاره یې

باید کلکه پلتنه نرسه شي. فاسفینیتاین د فینیتاین د فاسفیت ایستر لومرنی شکل دی. د فینیتاین پر خلاف فاسفینیتاین د تولو دودیزو کارول کیدونکو وریدی محلولونو سره جوردي، خرنگه چي لبر القی خاصیت لري، نو د دیر لبر موضعی تخریش لامل کیري او له فینیتاین څخه په دیره چتکتیا سره ورکول کیدی شي. وینی ته له ننوتلو وروسته په چتکی سره د فاسفیت بیلونکو انزایمونو په واسطه په ینه او سرو حعرو کي په فینیتاین بدليزري. د فاسفینیتاین فارمکولوزیک خانګړنې د فینیتاین په خير دي، او دوز يې په فینیتاین معادل (PE; phenytoin equivalent) سره تاکل کيري. بي ساري جانبي اغیزې يې په بنكتی ملا او جنسی برخو کي چو خیدونکي او بهيدونکي احساس دی، چي بنائي د فاسفیت له کله وي.

بي اختلاجه پرلپسي حملې

په کلينيکي دول د دي حالت تشخيص ستونځمن دی او دير څله د پېژندلو ورنه وي. ديری مهال ناروغان د مينځني يا لوی عمر خلک وي او د پخوانيو حملو تاريخه هم نلري. ديری مهال يې پيل ناخاپي وي، او تول ناروغان روانې او سلوكې بدلونونه څرګندوي چي په دوديزه توګه له ورځونه تر او نيو پوري دوام کوي. په غير اختلاجي حالت کي بيداري (که څه هم سست وي) د ناروغانو یوه ځانګړنه ده، او د خوبجن حالت او کوما نه شتون د ناسم تشخيص لامل کیدی شي. که پېښه د حیرانوونکي سلوك او په عاطفه کي د بدلون چي ديری مهال ورسره برسامات، د خلکو په اړه بي ځایه شک او ویره، يا روانې حرکي ستونځي چي موم

دوله ارجاعیت خخه بیا د پرلپسی حركتونو پوري بدلون مومي، خرگنده شي نو لومني پاملننه يو روانی تشخيص ته کيري. کله چي د يادبست باينه، د خای، وخت او شخص نه پيزندنه، او مزاجي بدلونونه غښتنې وي، نوكسيبي روانی زوال، دماغي سکته، يا ميتابوليک يا هم توکسيک انسيپالوپاتي تشخيصي شونتنياوي دي.

کله چي د بي اختلاجه پرلپسی حملی شک را پورته شي، بیان نو تشخيص د ناروغ په اعراضي حالت او د EEG په معانيه کي د حملوي نموني په خرگندیدو پوري اړه لري. بي اختلاجه حالت د عمومي يا محراقي (ديري مهال د تيمپورل يا فرانتل) ميرگي ديسچارج له کبله رامينځ ته کيدی شي. د بي اختلاجه پرلپسی حملی تشخيص د وريد له لاري diazepam 5- 10mg او يا lorazepam 1-2mg ته په څواب سره تابيديري: د EEG ميرگي دوله بدلونونه ورکيږي، او د ناروغ روانی حالت بنه کيري، د حملی اوږدمهالي کنترول د حملی د ډول سره سم په هر یو شته درمل سره کيدی شي، ولی بنه دا ده چي داسي درمل وکارول شي چي په چټکي سره واخیستل شي که وريدي وي (فينوباربيتال، فينېتین، ليوبيتيراسيتام، يا والپروویت) ياد خولي له لاري (ګاباپینتين، ليوبيتيراسيتام).

لابراتواري معانيات ديری مهال نورمال وي، ولی کله کله دوى د بي اختلاجه پرلپسی حملی يو لامل راپېژنې، لکه له کېتوسیز پرته

هایپرکلائیسیمیا، الکترولاپت بی نظمي، د درمل زهریت (د بیلگی په توګه ليتم)، دماغي افت (لكه د فرانقل فص احتشا).

په میرگي کي د جين میوټیشن

د میرگي په يو شمیر سندرومونو کي جنتيکي فكتورونه په کلکه سره دخیل کنل شوي، او په غبرګونو باندي خيرنو مهم جنتيکي تاکونکي په دواړه عمومي او قسمي میرگي ګډوډيو کي تائید شوي دي. په مونوزايګوټیک غبرګونو کي د تطابق اندازه له ۷۵٪ هم زیاته او بشه روښانه ده. ارثي اړخونه د ماشومتوب بي شعوره میرگي، د تکي خوانۍ په میوکلونیک میرگي، سليم رولاندیک میرگي، او ایدیوپاتیک لوډو حملو کي په اسانۍ سره موندل کېږي. خینې ارثي ستونځي، لکه تیوبیرس سکلیروسیز او نیوروفیروماتوسیز د دماغي افاتو ملتیا کوي کوم چې په خپل وار د اعراضي میرگي لامل کېږي. د میرگي په دېرو پېښو کي، که څه هم، د جنتيکي فكتورونو ونده پېچلې د ټکه دېر دودیز جینونه شته چې په بیلا بیلو اندازو د میرگي پېدا کیدل رامینځ ته کوي او همدارنګه د چاپریالي اغیزو په وراندي د دماغ په څواب اغیزه لري. په هر يو ناروغ کي، د جنتيکي یا کسبې فكتورونو نسبې ونده دا تاکي چې ایا میرگي یې یو ایدیوپاتیک سندروم دی او که یو اعراضي ګډوډي ده. برسيره پردي که څه هم، داسې بنکاري چې تر یوی اندازې جنتيکي اغیزمنونکي په دواړو ایدیوپاتیک او اعراضي میرگي کي شريک دی،

لکه خنگه چي د قسمی او عمومي ميرگي لرونکو والدينو کوچنيان په زياته اندازه د حملو د خطر سره مخ دي، که خه هم دغه توپير د عمومي ايديوپاتيک ميرگي په کورنيو کي ترقولو غت د. خكه نولويه ننکوننه چي نن ورخ خيرونکي ورسره مخ دي دا ده چي وبنبي چي بيلا بيل جينونه خرنگه د يو کس اغيزمنيدل د کسي دماغي پتالوزي په شتون کي يا د دماغ د حادي يا تخت حادي خرابي نندی په غبرگون کي بدلوی. که خه هم، دا اسان کار ندی، خكه هغه جينونه چي داسي ماليکولونه encode کوي کوم چي مستقيماً د غشا او سيناپتيک نندی له لاري قشری پارونه تنظيموي او دوهم ئلي پيغام ورونکي سلسلی چي غير مستقيماً هغه پروتینونه تنظيموي چي له يو نيورون خخه بل ته د سيكلن تيريدو لامل کيري دير زيات دي.

جدول (۱،۱۲) هغه جينونه چي په ايديوپاتيک انساني ميرگي کي پيژندل

شوي دي

جين

سندروم

کروموزوم

Na⁺ channels

SCN1A

عمومي ميرگي د تجنو حملو سره جمع (GEFS+)

2q24

SCN1A

د یو کانی شدید میوکلونیک میرگی

2q

SCN2A

د نویو زیریدلو فامیلی سلیمی حملی او GEFS+

2q24

SCN1B

GEFS+

19q13

K+ channels

KCNQ2

د نوی زیریدلی سلیمی فامیلی حملی

20q13

KCNQ2

د نوی زیریدلی سلیمی فامیلی حملی

Cl- channels

CLN₂

ایدیوپاتیک نامالومه میرگی (بیلابیل چولونه)

106

3q2

Ca+ channels

CACNA1A (P/Q)

بې شعوره میرگي او د کوچنۍ دماغ اروند بي موازنې توب

19q

CACNB4

ایدیوپاتیک عمومي میرگي (بیلا بیل ډولونه)

2q22-23

Nicotinic AChR

CHRNA4

جسمي غالب د شپي مهال د فرانتل فص میرگي

20q13

CHRNB2

جسمي غالب د شپي مهال د فرانتل فص میرگي

1q

GABAA Receptor

GABRG2

GEFS+

5q34

GABRA1

دتنکی خوانی میوکلونیک میرگی (فرانسوی کانادایی کورنی)

نور Other

LGI1

جسمی غالب فسمی میرگی د اوریدو د بنې سره

10q22-24

په ایدیوپاتیک میرگی کي یو شمیر دودیز جینونه پېژندل شوي دي چې په یواحی توګه د ارثیت ورلو لامل کېږي (جدول ۱، ۱۲)۔ د پوتاشیم د دوه KCNQ₂(chr20q13) چنبلونو په جینونو، Voltage-gated KCNQ3(chr8q24) کي میوتیشن، د نوي زېردلو د سليم فامبلي اختلاجاتو لامل کېږي. د فرانتل فص جسمی غالب میرگی بیا د دوه کولینرجیک اخزو اروندو جینونو بانی (CHRNA4(chr8q24) او CHRN B₂(chr1q) کي د میوتیشن له کبله را پیدا کېږي. د عمومي میرگی سره مل د تېجنو حملو (GEFS+) یو سندروم د سودیم د چېزل له دری فرعی واحدونو (SCN1A(2q24)، SCN1B(chr19q13)، SCN2A(2q24) او SCN2A(2q24) سره تراو لري. ورنه سندروم په هفو کورنیو کي هم لیدل شوی دی چې د GABA_A اخذی د دوه فرعی واحدونو په جین کي میوتیشن لري. همدارنګه د سودیم چېزل په a1 فرعی واحد کي نوي

میوتیشن د یو کانی د شدید میوکلونیک میرگی لامل کیری (Dravet Syndrome) په CLCN2 جین کی چې د کلورايد چنل encode کوي میوتیشن په دی تازه وختونو کي په دری کورنیو کي چې د بیلاپیل فینوتایپ ایدیوپاتیک عمومي میرگی یې لرل په ګوته شوی دی. یو جسمی غالباً شکل د تنکی خوانی د میوکلونیک میرگی چې په یو فرانسوی کانادایی کورنی کي پیښیری د GABA اخذی a1 فرعی واحد د میوتیشن سره تراو لري (GABARA1). د Leucine-rich 10q22-24 gloima inactivated(LCI1) کروموزوم کي ئاي لري د قسمی میرگی د جسمی غالباً شکل چې د اوریدو ځانګړنی هم ورسره وي، لامل کیري.

رواني او روانی ټولنیز مسایل

د میرگی اغیزه د ژوند په څرنګوالی له هغو محدودیتونو څخه چې یواحی د حملو له کبله رامینځ ته کیري زیاته ده. د میرگی تشخیص دیر څله نوري پایلی هم د ځان سره لري چې په پراخه اندازه د بیرو ناروغانو ژوند بدلولى شي. د لویانو له پاره تر تولو مهمي ستونځي کاري رته او د موټر چلولو محدودیتونه دي، چې د تحرکت او خپلواکي له مینځه تګ لامل کیري. کوچنیان او لویان دواړه له توپیر پرته په یو دوں د ناخبره ملګرو لخوا بنایي گوبنه شي. ناروغان باید دا زده کړي چې د حمله پاروونکو حالتونو نه ځان وساتي، او د ژوند په ډول کي بدلون بنایي

ارین وي. دودیز فکتورونه چي د حملې پېښیدو شونتیا زیاتوی عبارت دی له بي خوبی (د ژوند د پول يا ورسره هم مهاله د خوب گډوبیو له کبله)، الکول (او نور درمل)، او روانی فشارونه (جدول ۱۳، د میرګي ضد درمنې پېروي هم یوه موضوع ده، په تیره بیا نویو ځوانانو کې). روانی اعراض په تیره بیا ژور څکان، بشایي د اهتماماتو د ستونخمن کیدو لامل شي.

ঐیني محدودیتونه له طبی نظره سم دي، لېر تر لېر د لند مهال لپاره. د بیلګي په توګه، کله چي حملې شعور يا قضاوت خراب کري، نو موټر چلوں او د دندو ঐیني دولونه (په لوڅو لوړو ځایو کي او د بریښنا د الاتو سره کار) او یو څه نور فعالیتونه (لكه یواحی لامبو) باید بند شي. له بلې خوا په موټر چلوو باندي قانوني محدودیتونه د متحده ایالاتو په بیلا بیلو ایالاتو او د نړۍ په بیلا بیلو هیوانونو کي توپیر لري او دیری یې په طبی لحاظ عادلانه نه وي. کار ګمارونکي دیر څله د حملې د فزيکي اغیزو، د مسؤولیت شونتیا او د بیمې د لګښتونو په اړه بې ځایه وېره لري. د معیوبو امرکایانو قانون (American with Disabilities Act) معیوبو کسانو ته د کار نه ورکولو مخنيوی کوي، که چېرې د دوى معیوبیت د دندی د اړتیاوو مخنيوی ونه کري.

جدول (۱، ۱۳) هغه فکتورونه چي د حملې قدمه راتېتیوی

نادر	دودیز
------	-------

باربیچوریت پرینسپول	بی خوبه کیدل
فرط تهويه	الکول پرینسپول
حلانده څراغونه	فشار
پرهیز او خوراک قضا کیدل	دیهاپریشن
خانگري عکسوی تحریکونکي	درمل او متقابلي اغیزي بی
	سیستمیک انتان
	ضربه
	خرابه تعذیه
	د درمل نه پیروی

کوچنیان خانگري ستونځي لري ځکه د دوى حملې توله کورنۍ اغیزمنوی. مور پلار بنایي، په بنه نیت سره، د زیات محدودیت له کبله کوچنۍ معیوب کري. دي "ناروغ" کوچنۍ ته خانگري ارینه پاملنې بنایي بی ځایه اتكا او مداخلوي سلوک تشویق کري چې په غیر ارادې دول د خویندو او ورونو تر مینځ نورمال رقابت نور هم خرابوي. درملوونکي باید د ژوند د خرنګوالي له دي ارینو اندیشنو څخه خبر وي، تر دي چې که پخپله د ناروغ یا کورنۍ لخوارا پورته شوي هم نه وي. ربنتیا هم، روانې تولنیز مسایل دیرې وخت د تعقیبی لیدنو محراق جوروي وروسته له هغې چې تشخيص وشي، لومړۍ ارزونه ترسره او درملنې پیل شي. مور د درملوونکي په مسؤليت دومره دير تینکار هم

نشو کولی چي تولنه و پوهوي تر خود ناسم درک او تعصب مقابله وکري او تشي خبری له طبي حقايو بيلي کري. د Eplepsy Foundation (Landover; 1-800332-1000؛ www.epilepsyfoundation.org) په نوم د ميرگي يو بنست د همكارانو سلسله د ميرگي اروند موادو يوه سرمایه لري چي د ناروغ، کورنۍ او عامه پوهاوي لپاره مناسب دي.

د ميرگي په ناروغانو کي ژور خفگان دود دي: له نيمائي زيات نه کنترول شوي حملی لرونکي ناروغان ژور خفه وي. ان تر دي چي د بشه کنترول شويو حملو لرونکي ناروغان هم د عمومي وګړو په پرته په زياته اندازه په ژور خفگان اخته کيري. د ځان وژني خطر بي دری چنده کيري، چي تر تولو زياته اندازه له تشخيص وروسته شپر میاشتو کي وي. ناروغان باید د ژور خفگان د نښو لپاره وڅارل شي او په ځانګري دول د مزاج اروند وپوبنتل شي، او شوني روانې لېرنه يا د خفگان ضد درمل پېلول باید په پام کي وي. د ميرگي لرونکو ناروغانو لپاره رامينځ ته شوي يوه ساده چانوونکي اله بشکاري چي ژور خفگان د بېرنې او دقیق تشخيص اجازه ورکري. په دي تازه وختونو کي FDA يو مشورتی خبر خپور کړي چي په کلينيکي خېرنو کي په شاملو ناروغانو کي په زياته اندازه د ځان وژني فکر خرګندوي (٪۴۵، په هغو کي چي کوم نوى درمل ور زياتيري او پر وراندي يې ٪۲۲، په هغو کي چي placebo ور زياتيري). د نوي تشخيص شويو ناروغانو له پاره يې

ارزښت روښانه نه دی، ولی عاقلانه بسکاري چې د نوي ميرگي ضد درمل د پېل سره سم ناروغان د مزاجي بدلونونو له پاره له نبردي وڅارل شي.

د ژور خفگان درملنه د حملوي ستونځي په غوره درملنه سره پېلېږي. باربيچورېت او سکسينيمايد درملونه بشايي په مزاج ناوره اغیزه وکړي، او داسي اعراض رامینځ ته کړي چې د داخل منشا ژور خفگان پېښي وکړي. توپیراميټ او ليوټيراسيټام هم بسکاري چې په یو کم شمير ناروغانو کي د ژور خفگان لامل شي، پداسي حال کي چې لاموترايجين کله کله ژور خفگان بنه کوي. همدارنګه ليوټيراسيټام د نادر جنون سره هم تراو لري که خه هم دری کريز د خفگان ضد درمل (TCA) د ميرگي په تجربوي نمونو کي د حملی قدمه راتېتني، خو دا یوه عملی اندېښنه نده، ځکه دوى دېر لېر د حملی لامل کېږي او یا په انسانانو کي د حملی د تکرار د زياتيدو لامل کېږي. مونو امين اكساپېيز (MAO) نهی کوونکي نه د حملی لامل کېږي او نه د حملی تکرار زباتوي. عصری برېښنايی-اختلاجي درملنه د ميرگي د بدتریدو لامل نه کېږي. مور د حملی د بدتریدو پرته ټول موجود د سيروتونين د دوباره جذب نهی کوونکي (SSRI) کارولي دي.

د ميرگي او سايكوسيز تر مينځ اريکي بحث توکوونکي دي. هېڅ دا من شواهد نه بنېي چې د حملو تر مينځ سايكوسيز د ميرگي خرګندونه ده،

خو خینی احصایوی خانگرنی له اندازی زیاتی د میرگی ناروغانو ته ارونډ کيري. سره لدی هم، له حملی وروسته سایکوسیز د میرگی بشه پیژندل شوی او پخپله محدودیدونکی اختلاط دی. لامل بی ندی پیژندل شوی خو بنایي دا د حملی وروسته شلتوب (Todd Paresis) يو سلوکي اندول وي. اعراض په دودیزه توګه ۲۴ نه تر ۷۲ ساعته وروسته له يوي روښانه دوری څخه څرګندېري چي د يوي اوردي حملی يا د حملو له يوي دستي نه وروسته وي او په هغه ناروغانو کي چي د دماغ د التهاب يا عصبي روانی ستونځو کورنۍ تاریخچه ولري دود دي. له حملی وروسته سایکوسیز هغه مهال دير دود دي چي د خارني په بنسټ يې ځای نا څرګند وي، په دي مانا چي پراخي، دوه اړخیزی ځای په ځای شوی میرگی توکونکي شبکي بنایي د خطر يو فکتور وي. هذیانات، او د يو چا په اړه شک او ویره دود وي. دغه سایکوسیز پخپله محدودیدونکی، چي زیاتر يو خو ورئي وي، ولی کيدي شي اعراض له يوي نه تر دوه او نيو دوام وکري. په هالوپیریدال يا ريسپيريدون سره درملنه ديری مهال اغیزمنه وي. په هغه پیښو کي چي له حملی وروسته سایکوسیز د حملو له دستي وروسته په منظم ډول رامینځ ته کيري، په کمه اندازه ريسپيريدون سره ځنډنۍ درملنه مرستندويه کيدي شي. اور د مهالی تینګار باید د حملو په کنترول باندي وي. د نیوروولپتیک درملو خینی دولونه (Butyrophenone, Phentothiazine) او (Clozapine) په تجربوي خیواناتو کي د حملی قدمه تیټوي او کله کله په بې میرگی ناروغانو کي د حملی د پیدا کیدو لامل کيري.

دیری پیښی د لور ډوز يا په ډوز کي د چنک زیاتوالی سره نراو لري. د کلوزاپین د شونی استثناء، سره سره، لبر شواهد د دي انګيرني ملاتر کوي چې د نیورولیپتیک درملو مناسب او محافظتي کارونه هم د میرگي په ناروغانو کي د حملو تکرار زیاتوي. د میرگي په ناروغانو کي د حملو تر مینځ تهاجمي سلوک ډير دود نه وي. لارښود شوی یړغل د حملو په جريان کي د شدید میرگي په ناروغانو کي له 20% څخه لبر پیښيري؛ دا نږدي د میرگي په تول نفوس کي ډير لبر دود دي. نه لارښود شوی تیله کونه او مقاومت کله کله له حملې وروسته هغه مهال پیښيري چې د مغتشوش ناروغ د را ايسارولو هڅه کيري.

د درمل نه پیروي

د ناخاپي حملو تر تولو دوديز لامل دورکړل شوي درمليز رژيم نه پیروي ده. یواحی نږدي 70% ناروغان د میرگي ضد درمل د لارښونې سره سم خوري. د فینیتاين یا کاربامازبیبن، سره نه پیروي داسې پوهيدل کیدي شي کله چې پرلپسي د ویني کچي له 20% زیات بدلون وموسي، پداسي حال کي چې په ورته مهال نموني واخیستن شي او ډوز هم بدلون نه وي موندلې. په دوامدار ډول د میرگي ضد درمل تیټي کچي پداسي حال کي چې ډوز هم زیاتيري په دوديزه توګه د خرابي پیروي خرکندوی دي. که څه هم، د فینیتاين سره پاملنې په کار ده، ځکه تر 20% ناروغان د بي کاره جنب یا چنک میتابولیزم له کبله تیټي کچي لري. نه پیروي په

خانگري ډول په نوي خوانانو او زورو کسانو کي دود ده، کله چي حملې لري تکراریدونکي يا نه معیوبونکي بندکاره شي، کله چي د ميرگي ضد درمل د ورځي خو خله باید واخیستن شي، او کله چي زهرۍ اغیزې دوام وکړي. د درمل پېروې د ناروغ په پوهولو، د درملني رژیم په ساده کولو، او د ډوز مهال ويش د ناروغ د ورځینې عادت سره سم برابرولو سره بشه کيدی شي. د څه شي وراچولو لپاره کوچنۍ استوانوي صندوق (Pillbox) نومي الی چي ناروغ ته د مهال ويش سره سم ډوز ور یادو ګټوري دي.

پاڼي

Reference:

Rowland,L. P. Pedley, T. A. Merritt's
Neurology(2010), 12th Edition. Philadelphia:
Lippincott Williams and Wikins. pages: 2435-2494

د ژباروونکي لند ژوند لیک



پوهیالی داکتر محمدابراهیم د محمدایوب زوى په ۱۳۶۵ لمریز لپردازیز کال د خوست ولايت موسی خیلو ولسوالی په یوه دینداره کورنۍ کي زيريدلې. په ۱۳۷۲ لمریز لپردازیز کال کي یې د خوست ولايت مرکز کونديو لومنۍ بنوونځي پېل کړ او په ۱۳۷۷ لمریز لپردازیز کال کي له دی لومنۍ بنوونځي د شپروم تولګي څخه د خوست ولايت د مرکز غرغښت ليسی ته لار او تر ۱۳۸۰ لمریز لپردازیز کال پوري یې په نوموري بنوونځي کي خپلی زده کړي تر نهم تولګي پوري ورسولي خو د وخت د شته کورنيو ستونخو له کبله اړ شو او د خوست ولايت مرکز د لکنو ليسی ته لار، په ۱۳۸۳ لمریز لپردازیز کال کي له نوموري بنوونځي څخه په عالي درجه فارغ شو. په ۱۳۸۴ لمریز لپردازیز کال کي یې د خوست ولايت د شیخ زايد پوهنتون د طب پوهنځي ته لار موئنده او په ۱۳۹۰ لمریز لپردازیز کال کي په بریالیتوب سره له نوموري پوهنځي څخه فارغ او په ۱۳۹۱ لمریز لپردازیز کال په همدي پوهنځي کي د رسمي استاد په توګه په دنده وکمارل شو. نوموري وراندي له دی د خپلو زده کړو په مهال هم د نورو له پاره په بیلاپلوا بنوونځيو او لند مهاله کورسونو کي د استاد په توګه خدمت تر سره کړي او په علمي بکر کي د هیواد د بچیانو د لاس نیوي ويایر لري.

Abstract

The translation of this booklet under the name of EPILEPSY from a well-known American book of neurology (Merritt's Neurology) into Pashto was a great and first time effort for me yet an inspiring step to be taken in my academic life. I choose it because it was a hot topic in the society while there is very little written work on it, and neuropsychiatry department of Kabul Medical University acknowledged it as my first year academic responsibility. This booklet gives a comprehensive account of epilepsy; its introduction, classification, diagnosis, drugs (in details: their side effects, choice etc.), surgical procedures (in short), genetic relation and whatever appropriate thereabout. Furthermore it is part of our medical faculty's curriculum and can be used by medical students as well as other medical professionals such as clinicians, neurologists and others interested in it.

Dr. Mohammad Ibrahim

Book Name Epilepsy

Author Dr M Ibrahim

Publisher Shaikh Zayed University, Khost, Medical Faculty

Website www.szu.edu.af

Published 2017

Copies 1000

Download www.ecampus-afghanistan.org

Printed at Afghanistan Times Printing Press, Kabul



If you want to publish your textbooks please contact us:

Dr. Yahya Wardak, Ministry of Higher Education, Kabul

Office 0756014640

Email textbooks@afghanic.de

All rights reserved with the author.

Printed in Afghanistan 2017

ISBN 978-9936-633-02-5